



KUNSILL EWROPEW

**Brussell, 8 ta' Frar 2013
(OR. en)**

EUCO 37/13

**CO EUR 5
CONCL 3**

NOTA TA' TIFSIR

minn: Segretarjat Ġenerali tal-Kunsill

lil: Delegazzjonijiet

Sugġett: **KUNSILL EWROPEW
7/8 ta' Frar 2013**

**KONKLUŻJONIJIET
(QAFAS FINANZJARJU PLURIENNALI)**

Id-delegazzjonijiet isibu meħmuż il-konklużjonijiet tal-Kunsill Ewropew (7/8 ta' Frar 2013) fir-rigward tal-punt Qafas Finanzjarju Pluriennali¹.

¹ Il-konklużjonijiet dwar il-punti l-oħra jinsabu fid-dokument 3/13.

ĠENERALI

1. Matul is-snin reċenti l-Unjoni Ewropea u l-Istati Membri tagħha ħadu passi importanti b'reazzjoni għall-isfidi li rriżultaw mill-kriżi ekonomika u finanzjarja. B'harsa lejn il-futur, il-Qafas Finanzjarju Pluriennali (QFP) li jmiss għandu jiżgura li l-baġit tal-Unjoni Ewropea huwa intenzjonat biex l-Ewropa tinhareġ mill-kriżi. Il-baġit tal-Unjoni Ewropea għandu jkun katalist għat-tkabbir u l-impjiegi madwar l-Ewropa, partikolarment billi jstimola investimenti produttivi u investimenti fil-kapital uman. Fil-Qafas Finanzjarju Pluriennali futur, għandu jiġu mobilizzat l-infiq b'appoġġ għat-tkabbir, l-impjiegi, il-kompetittività u l-konvergenza, f'konformità mal-Istrateġija Ewropa 2020. Fl-istess waqt, peress li d-dixxiplina fiskali fl-Ewropa giet rinfurzata, huwa essenzjali li l-QFP futur jirrifletti l-isforzi ta' konsolidazzjoni li qed isiru mill-Istati Membri biex id-defiċit u d-dejn jingħataw direzzjoni aktar sostenibbli. Il-valur ta' kull euro minfuq għandu jiġi eżaminat bir-reqqa waqt li jiġi żgurat li l-Valur Miżjud Ewropew u l-kwalità tal-infiq skont il-QFP futur jissahhu mhux l-inqas billi jingabru flimkien ir-riżorsi, jaġixxi bħala katalist u joffri ekonomiji ta' skala, effetti pożittivi transkonfinali u sekondarji, b'hekk jikkontribwixxi għall-ksib tal-miri komuni maqbulin ta' politika b'mod aktar effettiv jew aktar mgħaġġel u jnaqqas in-nefqa nazzjonali. It-tkabbir sostenibbli u l-impjiegi ser jissokkta biss jekk jiġi segwit approċċ konsistenti u fuq bażi wiesgħa, li jgħaqqad konsolidazzjoni fiskali intelligenti li tippreserva l-investiment fi tkabbir futur, politiki makroekonomiċi sodi u strateġija attiva dwar l-impjiegi li tippreserva l-koeżjoni soċjali. Il-politiki tal-UE għandhom ikunu konsistenti mal-prinċipji ta' sussidjarjetà, proporzjonalità u solidarjetà kif ukoll jipprovdu valur miżjud reali.

2. Il-qafas finanzjarju futur għandu mhux biss jiżgura livell adatt ta' nefqa, iżda wkoll il-kwalità tagħha. Il-kwalità tan-nefqa ser tippermetti żvilupp aħjar tal-linji ta' politika, billi jittiehed vantaġġ sħiħ tal-opportunitajiet li dawn jipprovdu f'termini ta' valur miżjud Ewropew, b'mod partikolari fi żminijiet ta' restrizzjonijiet iebsa fuq il-baġits nazzjonali. L-istrumenti kollha ta' finanzjament għandhom għalhekk jintefqu bil-mod l-aktar effettiv possibbli. L-isforzi għat-titjib tal-kwalità tal-infiq tal-fondi tal-Unjoni jehtieġ li jinkludu, fost oħrajn, il-governanza aħjar tal-politiki inkluż ċerti kondizzjonalitajiet, il-konċentrazzjoni u l-allokazzjoni tal-ffinanzjament, kull fejn possibbli fl-istrumenti u l-programmi kollha ta' finanzjament taħt l-Intestaturi kollha, fl-oqsma li jikkontribwixxu l-aktar għat-tkabbir, l-impjegi u l-kompetittività. Għandu jkun żgurat rapportar regolari għall-valutazzjoni tar-riżultati tal-politiki u l-istrumenti ta' finanzjament kollha fuq livell politiku. Barra minn hekk, l-elementi li jiżguraw il-kwalità adatta tan-nefqa għandhom jinkludu flessibbiltà, inċentivi pożittivi, konċentrazzjoni ta' fondi fuq miżuri li jtejbu t-tkabbir, evalwazzjoni u analiżi, enfasi fuq ir-riżultati, simplifikazzjoni fl-implimentazzjoni, għajjnuna teknika adatta, applikazzjoni tal-prinċipju tal-kompetizzjoni fl-għażla tal-proġetti, u użu adatt tal-istrumenti finanzjarji. Il-konklużjonijiet jinkludu għadd ta' elementi li jipprevedu l-applikazzjoni tal-prinċipji msemmijin hawn fuq. Barra minn hekk, għandu jsir kull sforz mill-istituzzjonijiet kollha tal-Unjoni biex il-legislazzjoni settorjali tal-istrumenti ta' finanzjament rilevanti tinkludi dispożizzjonijiet bil-għan li jtejbu l-kwalità tal-infiq.
3. Biex tippermetti valutazzjoni dettaljata tal-kwalità tal-infiq u konsistentement mar-rapport ta' valutazzjoni annwali dwar il-finanzi tal-Unjoni pprovdut mill-Kummissjoni konformement mal-Artikolu 318 TFUE, kull sena l-Kummissjoni ser tibgħat lill-Kunsill u lill-Parlament Ewropew rapport fil-qosor għall-programmi tal-Qafas Strateġiku Komuni (QSK) (ibbażat fuq ir-rapporti annwali dwar l-implimentazzjoni tal-Istati Membri) kif ukoll sintesi tal-evalwazzjonijiet disponibbli kollha tal-Programmi. Barra minn hekk, matul il-perijodu tal-ipprogrammar ser jiġu ppreżentati żewġ rapporti strateġiċi għall-programmi tal-QSK.
4. Il-QFP il-ġdid ser ikopri s-seba' snin bejn l-2014 u l-2020 u ser jitfassal għal Unjoni Ewropea li tinkludi 28 Stat Membru fuq l-ipoteżi operattiva li l-Kroazja ser tissieheb mal-Unjoni fl-2013.

5. In-nefqa ser tingabar taht sitt Intestaturi maħsubin biex jirriflettu l-prijoritajiet politiċi tal-Unjoni u jipprevedu l-flessibbiltà meħtieġa fl-interess tal-allokazzjoni effiċjenti tar-rizorsi.

Il-Qafas Finanzjarju Pluriennali għall-perijodu mill-2014 sal-2020 ser ikollu l-istruttura li ġejja:

- Subintestatura 1a "Kompetittività għat-tkabbir u l-impjiegi" li ser tinkludi l-Faċilità Nikkollegaw l-Ewropa;
- Subintestatura 1b "Koeżjoni ekonomika, soċjali u territorjali";
- Intestatura 2 "Tkabbir sostenibbli: rizorsi naturali" li ser tinkludi sublimitu għal nefqa relatata mas-suq u pagamenti diretti;
- Intestatura 3 "Sigurtà u ċittadinanza";
- Intestatura 4 "Ewropa Globali";
- Intestatura 5 "Amministrazzjoni" li ser tinkludi sublimitu għan-nefqa amministrattiva;
- Intestatura 6 "Kumpensi".

6. Il-Kunsill Ewropew laħaq qbil politiku li ċ-ċifra massima totali għan-nefqa għall-UE 28 għall-perijodu 2014-2020 hi ta' EUR 958 988 miljun f'appropriazzjonijiet ta' impenji, li tirrappreżenta 1.00% tad-Dhul Nazzjonali Gross (DNG) tal-UE u EUR 908 400 miljun f'appropriazzjonijiet ta' pagamenti li tirrappreżenta 0.95% tad-DNG tal-UE. It-tqassim tal-appropriazzjonijiet għall-impenji huwa deskritt hawn taht. L-istess ċifri huma mnizzlin ukoll fit-tabella li tinsab fl-Anness I li wkoll tistabbilixxi l-iskeda ta' appropriazzjonijiet għall-pagamenti. Iċ-ċifri kollha huma espressi bl-użu ta' prezzijiet kostanti tal-2011. Ser ikun hemm aġġustamenti tekniċi annwali awtomatiċi għall-inflazzjoni. Din hija l-bażi li fuqha l-Kunsill issa ser ifittex il-kunsens tal-Parlament Ewropew f'konformità mal-Artikolu 312(2) TFUE li jistipula li l-Kunsill għandu jadotta r-Regolament tal-QFP wara li jikseb il-kunsens tal-Parlament Ewropew.

Sabiex jiġi żgurat li l-Unjoni tkun tista' tissodisfa l-obbligi finanzjarji kollha tagħha li jirrizultaw mill-impenji eżistenti u futuri fil-perijodu 2014-2020 f'konformità mal-Artikolu 323 TFUE, ser jiġu stabbiliti regoli speċifiċi għall-manigġar tal-limiti massimi tal-pagamenti ta' kull sena.

Id-data statistika u t-tbassir użati għall-istabbiliment tal-eligibbiltà u l-pakketti għall-fondi tal-QSK kif ukoll għall-kalkolu tad-DNG totali huma daww użati għall-aġġornament mill-Kummissjoni tal-proposta għar-Regolament dwar il-Qafas Finanzjarju Pluriennali (QFP) f'Lulju 2012 (COM(2012) 388).

7. B'kont meħud tal-htigijiet finanzjarji neċessarji għall-iżvilupp tal-investiment fl-Ewropa u l-oġettiv li jiġi massimizzat l-effett ta' lieva tal-azzjonijiet appoġġati mill-baġit tal-UE, l-użu aktar mifruż ta' strumenti finanzjarji inkluż bonds għal proġetti ser isir parti mill-implimentazzjoni tal-QFP li jmiss. L-istrumenti finanzjarji għandhom jindirizzaw oġettiv ta' politika speċifiku wieħed jew aktar tal-Unjoni, joperaw b'mod mhux diskriminatorju, għandhom ikollhom data ta' skadenza ċara, jirrispettaw il-prinċipji ta' amministrazzjoni finanzjarja tajba u jkunu jikkomplementaw strumenti tradizzjonali bħal għotjiet. Ir-responsabbiltà finanzjarja tal-Unjoni għal tali strumenti finanzjarji fil-qafas finanzjarju pluriennali li jmiss ser tkun limitata għall-kontribut tal-baġit tal-UE u mhux ser tohloq responsabbiltajiet kontingenti għall-baġit tal-Unjoni.

L-istrumenti finanzjarji jistgħu jiġu implimentati biss meta jissodifaw kondizzjonijiet stretti kif stabbiliti fir-Regolament Finanzjarju l-ġdid. Il-finanzjament mill-baġit tal-UE għall-fini tal-istrumenti finanzjarji għandu jseħh biss fuq skala raġonevoli u meta jkun hemm valur miżjud.

8. L-RAL ("*reste à liquider*" - impenji pendenti) huwa prodott sekondarju inevitabbli tal-iprogrammar pluriennali u l-appropriazzjonijiet differenzjati. Madankollu, għal diversi raġunijiet, l-RAL ser ikun sostanzjalment oġġla minn dak mistenni fi tmiem il-qafas finanzjarju għall-2007 sal-2013. Għaldaqstant, sabiex jiġi żgurat livell u profil ġestibbli għall-pagamenti fl-Intestaturi kollha, diversi inizjattivi huma parti integrali mill-ftehim dwar il-qafas finanzjarju 2014-2020:
- il-livelli ta' impenji huma stabbiliti fl-livell adatt fl-Intestaturi kollha;
 - ir-regoli ta' dizimpenn ser jiġu applikati b'mod strett fl-Intestaturi kollha, b'mod partikolari r-regoli għad-dizimpenji awtomatiċi;
 - ir-rati ta' prefinanzjament huma mnaqqsa meta mqabbla mal-perijodu 2007-2013;
 - l-ebda digressività ta' impenji annwali għal arrangamenti ta' "xibka ta' sikurezza" reġjonali taħt il-Politika ta' Koeżjoni bħala kontribut għall-istruttura ġestibbli tal-impenji u l-pagamenti.
9. L-UE għandha r-responsabbiltà, permezz ta' ċerti kondizzjonalitajiet, kontrolli robusti u valutazzjoni effettiva tal-prestazzjoni, li tiżgura li l-fondi jintefqu aħjar. Hija għandha wkoll tirrispondi għall-htieġa li tissimplifika l-programm ta' nfiq tagħha sabiex tnaqqas il-piż amministrattiv u l-ispejjeż għall-benefiċjarji tagħhom u għall-atturi kollha involuti, kemm fil-livell tal-UE kif ukoll fil-livell nazzjonali. Il-leġislazzjoni settorjali kollha relatata mal-QFP li jmiss kif ukoll ir-Regolament Finanzjarju l-ġdid u l-Ftehim Interistituzzjonali dwar il-kooperazzjoni fi kwistjonijiet baġitarji u dwar amministrazzjoni finanzjarja tajba għandu għalhekk ikun fihom elementi sostanzjali li jikkontribwixxu għas-simplifikazzjoni u jtejbu r-responsabbiltà u l-infiq effettiv tal-fondi tal-UE. Ser isir sforz partikolari, kemm fil-leġislazzjoni kif ukoll fl-implimentazzjoni tagħha, biex jiġi żgurat li l-prinċipji ta' sussidjarjetà u proporzjonalità jitqiesu bis-sħiħ u li jittiehed kont fid-definizzjoni ta' regoli anqas rigidi tal-ispeċifitajiet tal-programmi zgħar fi Stati Membri "monoreġjun".

10. Il-kisba ottimali tal-oġġettivi f'xi oqsma ta' politika tiddependi mill-integrazzjoni tal-prijoritajiet bhall-harsien ambjentali f'firxa ta' strumenti f'oqsma ta' politika oħra. L-oġġettivi tal-azzjoni dwar il-klima ser jirrappreżentaw mill-inqas 20% tal-infiq tal-UE fil-perijodu 2014-2020 u għalhekk ser ikunu riflessi fl-istrumenti adatti biex ikun żgurat li jikkontribwixxu għat-tishih tas-sigurtà tal-enerġija, waqt li tiġi żviluppata ekonomija b'użu limitat ta' karbonju li tkun effiċjenti fl-użu tar-rizorsi u reżiljenti għat-tibdil fil-klima u li ser ittejjeb il-kompetittività tal-Ewropa u tohloq aktar impjiegi u impiegi aktar ekoloġiċi.
11. Sabiex il-baġit tal-UE jkun jista' jaqdi r-rwol kruċjali tiegħu fit-trawwim tat-tkabbir, tal-impjiegi u tal-kompetittività, it-testi leġislattivi li ġejjin issa jeħtieġ li jiġu adottati mill-aktar fis possibbli b'segwitu għall-proċeduri inklużi fit-Trattat u waqt li jirrispettaw ir-rwol tal-istituzzjonijiet differenti. B'mod partikolari:
- ir-Regolament li jistabbilixxi l-QFP għas-snin 2014-2020;
 - il-Ftehim Interistituzzjonali dwar il-kooperazzjoni fi kwistjonijiet baġitarji u dwar amministrazzjoni finanzjarja tajba;
 - id-Deċizzjoni dwar is-sistema tar-rizorsi proprji tal-Unjoni Ewropea kif ukoll il-miżuri ta' implimentazzjoni tagħha.

Abbazi tal-livelli ta' impenji f'dan il-ftehim, u waqt li jiġu nnotati ċ-ċifri indikattivi proposti mill-Kummissjoni għall-oġġettivi taht l-Intestaturi kollha, il-Kunsill u l-Parlament Ewropew huma mistednin jaslu għal ftehim f'waqtu dwar il-finanzjament adatt ta' kull wieħed mill-istrumenti, il-programmi u l-fondi proposti ffinanzjati skont il-QFP, inkluża l-possibbiltà ta' reviżjoni.

Filwaqt li jfakkar fil-kuntatti intensivi li saru fl-aħħar xhur mal-Parlament Ewropew, kemm fil-margini tal-laqgħat tal-Kunsill Affarijiet Ġenerali kif ukoll fil-livell tal-Presidenti tal-Istituzzjonijiet f'konformità mal-Artikolu 324 TFUE, il-Kunsill Ewropew jistieden lill-Presidenza biex tmexxi malajr id-diskussjonijiet mal-Parlament Ewropew.

Il-Kummissjoni mistiedna tipprovdi l-assistenza u l-appoġġ kollu li hija tqis bħala siewi għall-progress fil-proċess ta' teħid tad-deċiżjonijiet.

12. Il-Kunsill Ewropew jappella lill-koleġislaturi biex jadottaw b'mod rapidu l-programmi ta' finanzjament li jimplimentaw il-Qafas Finanzjarju Pluriennali 2014-2020 sabiex dawn jiżguraw li jibdew jitwettqu fil-ħin mill-1 ta' Jannar 2014. Huwa jfakkar fl-oġġettiv u r-responsabbiltà kondiviżi tal-Istituzzjonijiet u l-Istati Membri li jissimplifikaw ir-regoli u l-proċeduri ta' finanzjament. Il-Kunsill Ewropew jilqa' l-progress li sar fin-negozjati li għaddejjin u jhegġegħ lill-koleġislaturi biex jaqblu dwar programmi li jkunu aktar sempliċi, li juru tnaqqis ċar fil-piż amministrattiv għall-awtoritajiet pubbliċi u għall-benefiċjarji. Dan jagħmel il-programmi aktar aċċessibbli, aktar flessibbli u ffukati ferm fuq il-kisba ta' riżultati f'termini ta' tkabbir u impjiegi, f'konformità mal-istrategija Ewropa 2020 tagħna.

PARTI I: NEFQA

SUBINTESTATURA 1a - KOMPETITTIVITÀ GĦAT-TKABBIR U L-IMPJIEGI

13. It-tkabbir intelligenti u inkluziv jikkorrispondi għal qasam fejn l-azzjoni tal-UE għandha valur miżjud sinifikanti. Il-programmi taħt din l-Intestatura għandhom potenzjal għoli li jikkontribwixxu għat-twettiq tal-Istrategija Ewropa 2020, b'mod partikolari fir-rigward tal-promozzjoni tar-riċerka, l-innovazzjoni u l-iżvilupp teknoloġiku; azzjoni speċifika favur il-kompetittività tal-impriżi u l-SMEs; investiment fl-edukazzjoni u fil-ħiliet umani permezz tal-programm ERASMUS għal kulhadd; u l-iżvilupp tal-aġenda soċjali. Fl-allokazzjoni tal-finanzjament f'din l-Intestatura, għandha tingħata prijorità partikolari għat-tishih sostanzjali u progressiv tal-isforz tal-UE ta' riċerka, edukazzjoni u innovazzjoni, inkluz permezz is-simplifikazzjoni tal-proċeduri.
14. Minhabba l-kontribuzzjoni partikolari tagħhom għall-oġġettivi tal-Istrategija Ewropa 2020, il-finanzjament għall-programmi Orizzont 2020 u ERASMUS għal kulhadd ser jirrappreżenta żieda reali meta mqabbel mal-livell tal-2013.

15. Il-livell tal-impenji għal din is-Subintestatura mhux ser jeċċedi *EUR 125 614 miljun*:

SUBINTESTATURA 1a - Kompetittività għat-tkabbir u l-impjiegi (EUR miljun, prezzijiet tal-2011)						
2014	2015	2016	2017	2018	2019	2020
15 605	16 321	16 726	17 693	18 490	19 700	21 079

16. Hemm hteġa qawwija li tiġi rinforzata u estiża l-eċċellenza tal-bażi xjentifika tal-Unjoni. Għalhekk l-isforz fir-riċerka u l-iżvilupp ser ikun ibbażat fuq l-eċċellenza, filwaqt li jiġi żgurat l-aċċess wiesa' għall-parteciċipanti fl-Istati Membri kollha; dan, flimkien ma simplifikazzjoni bir-reqqa tal-programm, ser jiżgura li l-Politika Ewropea tar-Riċerka futura tkun effiċjenti u effettiva waqt li jiġi żgurat ukoll li l-SMEs ikollhom possibbiltajiet aħjar biex jipparteciċipaw fil-programmi. Il-linji ta' politika kollha ser jintużaw biex jikkontribwixxu għaž-żieda fil-kompetittività u ser tingħata attenzjoni partikolari għall-koordinazzjoni tal-attivitajiet ifffinanzjati permezz ta' Orizzont 2020 flimkien ma' dawk appoġġati taht programmi oħrajn tal-Unjoni, inkluż permezz tal-politika ta' koeżjoni. F'dan il-kuntest, ser ikunu meħtieġa sinerġiji importanti bejn Orizzont 2020 u l-fondi strutturali sabiex jinholoq "passaġġ għall-eċċellenza" u b'hekk jittejbu l-kapaċità u l-abbiltà reġjonali tar-R&I u l-abbiltà ta' reġjuni bi prestazzjoni aktar baxxa u ta' reġjuni inqas żviluppati biex jiżviluppaw gruppi ta' eċċellenza.

FAĊILITÀ NIKKOLLEGAW L-EWROPA

17. Netwerks tat-trasport, tal-enerġija u diġitali interkonnessi huma element importanti fl-ikkompletar tas-suq uniku Ewropew. Barra minn hekk, investimenti f'infrastrutturi ewlenin b'valur miżjud għall-UE jistgħu jagħtu spinta lill-kompetittività tal-Ewropa fuq perijodu medju u twil f'kuntest ekonomiku diffiċli, ikkaratterizzat minn tkabbir bil-mod u baġits pubbliċi ristretti. Fl-aħħarnett, tali investimenti fl-infrastruttura huma wkoll strumentali sabiex l-UE tkun tista' tilhaq l-oġġettivi tagħha għat-tkabbir sostenibbli deskritti fl-Istrateġija Ewropa 2020 u l-miri "20-20-20" tal-UE fil-qasam tal-politika dwar l-enerġija u l-klima. Fl-istess hin il-miżuri f'dan il-qasam ser jirrispettaw ir-responsabbiltajiet prinċipali tal-atturi tas-suq għall-ippjanar u l-investiment fl-infrastruttura tal-enerġija u diġitali.

Il-pakkett finanzjarju għall-implimentazzjoni tal-Faċilità Nikkollegaw l-Ewropa għall-perijodu 2014 sal-2020 ser ikun ta' *EUR 29,299 miljun* li jinkludu *EUR 10 000 miljun* li ser jiġu ttrasferiti mill-Fond ta' Koeżjoni kif previst fil-punt (a) hawn taht. Dak l-ammont totali ser ikun distribwit bejn is-setturi kif ġej:

- (a) trasport: *EUR 23,174 miljun*, li minnhom *EUR 10 000 miljun* ser jiġu ttrasferiti mill-Fond ta' Koeżjoni biex jintefqu konformement mar-Regolament dwar il-Faċilità Nikkollegaw l-Ewropa fl-Istati Membri eligibbli għal finanzjament mill-Fond ta' Koeżjoni;
- (b) enerġija: *EUR 5 126 miljun*;
- (c) telekomunikazzjoni: *EUR 1000 miljun*.

It-trasferiment mill-Fond ta' Koeżjoni għall-infrastruttura tat-trasport taht il-Faċilità Nikkollegaw l-Ewropa ser jikkofinanzja proġetti identifikati minn qabel fl-anness għar-Regolament dwar il-Faċilità Nikkollegaw l-Ewropa; sal-31 ta' Dicembru 2016, l-għażla tal-proġetti eligibbli għal finanzjament għandha titwettaq b'rispett tal-allokazzjonijiet nazzjonali ttrasferiti mill-Fond ta' Koeżjoni għall-Faċilità Nikkollegaw l-Ewropa. Wara dan, il-fondi li ma jintużawx għandhom jiġu rriassenjati għal proġetti godda permezz ta' sejhiet għal proposti kompetittivi godda.

18. It-tliet proġetti infrastrutturali kbar Galileo, ITER u GMES ser ikunu ffinanzjati taht is-Subintestatura 1a b'ammont ta' *EUR 12,793 miljun*. Sabiex tiġi żgurata amministrazzjoni finanzjarja tajba u d-dixxiplina finanzjarja, il-livell massimu ta' impenji għal kull wieħed minn dawn il-proġetti ser ikun stipulat fir-Regolament QFP kif ġej:

- a) Galileo: *EUR 6,300 miljun*
- b) ITER: *EUR 2,707 miljun*
- c) GMES: *EUR 3 786 miljun*

19. B'appoġġ għas-sigurtà nukleari fl-Ewropa ser jingħata appoġġ għad-dekummissjonar tal-impjanti tal-enerġija nukleari li ġejjin²:
- EUR 400 miljun għal Ignalina fil-Litwanja għall-perijodu 2014 - 2020;
 - EUR 200 miljun għal Bohunice fis-Slovakkja għall-perijodu 2014 - 2020;
 - EUR 260 miljun għal Kozloduy fil-Bulgarija għall-perijodu 2014 - 2020.

SUBINTESTATURA 1b- KOEŻJONI EKONOMIKA, SOĊJALI U TERRITORJALI

POLITIKA TA' KOEŻJONI

20. Objettiv importanti tal-Unjoni Ewropea huwa l-promozzjoni tal-koeżjoni ekonomika, soċjali u territorjali u s-solidarjetà bejn l-Istati Membri. Il-politika ta' koeżjoni hija f'dan ir-rigward l-istrument ewlieni biex jitnaqqsu d-differenzi bejn ir-reġjuni tal-Ewropa u għandha għalhekk tikkonċentra fuq ir-reġjuni u l-Istati Membri anqas żviluppati. Il-politika ta' koeżjoni hi strument prinċipali għall-investment, it-tkabbir u l-holqien tal-impjiegi fil-livell tal-UE u għar-riformi strutturali fil-livell nazzjonali. Hija responsabbli għal parti importanti ta' investimenti pubbliċi fl-UE, tikkontribwixxi għall-approfondiment tas-suq intern u b'hekk għandha rwol importanti fit-tishih tat-tkabbir ekonomiku, l-impjiegi u l-kompetittività. Barra minn hekk, il-politika ta' koeżjoni għandha tikkontribwixxi għall-istrateġija Ewropa 2020 għat-tkabbir intelligenti, sostenibbli u inkluziv fl-Unjoni Ewropea kollha. Permezz tal-Fond Ewropew għall-Iżvilupp Reġjonali (FEŻR), il-Fond Soċjali Ewropew (FSE) u l-Fond ta' Koeżjoni (FK), hija ser issegwi dawn l-għanijiet: "Investiment għat-tkabbir u l-impjiegi" fi Stati Membri u reġjuni, li għandu jiġi sostnut mill-Fondi kollha; u "Kooperazzjoni territorjali Ewropea", li għandha tiġi sostnuta mill-FEŻR. Il-Fond ta' Koeżjoni ser isostni proġetti fil-qasam tal-ambjent u tan-netwerks trans-Ewropej tat-trasport. L-appoġġ neċessarju għall-iżvilupp tal-kapital uman ser ikun żgurat permezz ta' sehem adegwat tal-FSE fil-politika ta' koeżjoni.

² Mingħajr preġudizzju għal: il-Protokoll Nru 4 dwar l-impjant nukleari ta' Ignalina fil-Litwanja u l-Protokoll Nru 9 dwar l-unità 1 u l-unità 2 tal-impjant nukleari VI ta' Bohunice fis-Slovakkja memhuż mal-Att ta' Adeżjoni tar-Repubblika Ċeka, ir-Repubblika tal-Estonja, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, ir-Repubblika tal-Ungerija, ir-Repubblika ta' Malta, ir-Repubblika tal-Polonja, ir-Repubblika tas-Slovenja u r-Repubblika tas-Slovakkja (ĠU L 236, 23.09.2003, p. 944.) kif ukoll il-Protokoll dwar il-kundizzjonijiet u l-arrangamenti għall-ammissjoni tar-Repubblika tal-Bulgarija u r-Rumanija fl-Unjoni Ewropea.

21. Fir-rigward tal-istruttura tal-Intestatura u b'kunsiderazzjoni tal-ispeċifikitajiet tal-politika ta' koeżjoni, in-nefqa tal-koeżjoni ser tinzamm fi hdan is-Subintestatura taht l-Intestatura 1 taht it-titolu "Koeżjoni ekonomika, soċjali u territorjali".

Livell ġenerali ta' allokkazzjonijiet

22. Il-livell tal-impenji għas-Subintestatura 1b "Koeżjoni ekonomika, soċjali u territorjali" mhux ser ikun iżjed minn *EUR 325 149 miljun*:

SUBINTESTATURA 1b: Koeżjoni ekonomika, soċjali u territorjali (EUR miljun, prezzijiet tal-2011)						
2014	2015	2016	2017	2018	2019	2020
44 678	45 404	46 045	46 545	47 038	47 514	47 925

23. Ir-rizorsi għall-objettiv "Investiment għat-tkabbir u l-impjiegi" ser jammonta għal total ta' *EUR 313,197 miljun* u ser jiġu allokat i kif ġej:
- (a) total ta' EUR 164 279 miljun għal reġjuni inqas żviluppati;
total ta' EUR 31 677 miljun għal reġjuni fi transizzjoni;
total ta' EUR 49 492 miljun għal reġjuni aktar żviluppati;
total ta' EUR 66 362 miljun għall-Istati Membri appoġġati mill-Fond ta' Koeżjoni;
 - (b) total ta' EUR 1,387 miljun bħala finanzjament addizzjonali għar-reġjuni l-aktar imbiegħda identifikati fl-Artikolu 349 tat-Trattat u r-reġjuni tat-Tramuntana b'popolazzjoni baxxa li jissodisfaw il-kriterji stabbiliti fl-Artikolu 2 tal-Protokoll Nru 6 għat-Trattat tal-Adeżjoni tal-Awstrija, il-Finlandja u l-Isvezja.
24. Ir-rizorsi għall-objettiv "Kooperazzjoni territorjali Ewropea" ser jammonta għal total ta' *EUR 8 948 miljun* li ser jitqassmu kif ġej:
- (a) total ta' EUR 6 627 miljun għal kooperazzjoni transkonfinali;
 - (b) total ta' EUR 1 822 miljun għal kooperazzjoni transnazzjonali;
 - (c) total ta' EUR 500 miljun għal kooperazzjoni interreġjonali.

25. 0.35% tar-rizorsi globali ser jiġu allokat i għal assistenza teknika fuq l-inizjattiva tal-Kummissjoni. L-assistenza teknika għandha tintuża b'mod partikolari biex tappoġġa t-tishih istituzzjonali u l-bini ta' kapacià amministrattiva għall-amministrazzjoni effettiva tal-Fondi u b'appoġġ għall-Istati Membri biex jidentifikaw u jwettqu proġetti utli fil-programmi operazzjonali biex jingħelbu l-isfidi ekonomiċi attwali.
26. EUR 330 miljun mir-rizorsi tal-Fondi Strutturali għall-oġġettiv tal-Investment għat-tkabbir u l-impjiegi ser jiġu allokat i għall-azzjonijiet innovattivi fuq l-inizjattiva tal-Kummissjoni fil-qasam tal-iżvilupp urban sostenibbli.

Definizzjonijiet u eligibbiltà

27. Ir-rizorsi għall-oġġettiv tal-"Investiment għat-tkabbir u l-impjiegi" ser jiġu allokat i għal tliet tipi ta' reġjuni, definiti abbażi ta' kif il-PDG per capita tagħhom, imkejlin f'paritajiet ta' poter ta' akkwist u kkalkolat i abbażi taċ-ċifri tal-Unjoni għall-perijodu 2007 sal-2009, jirrelata mal-medja tal-PDG tal-UE27 għall-istess perijodu ta' referenza, kif ġej:
- (a) reġjuni anqas żviluppati, li l-PDG per capita tagħhom ikun anqas minn 75 % tal-medja tal-PDG tal-UE-27;
 - (b) reġjuni fi transizzjoni, li l-PDG per capita tagħhom ikun bejn 75% u 90% tal-medja tal-PDG tal-UE-27;
 - (c) reġjuni aktar żviluppati, li l-PDG per capita tagħhom ikun aktar minn 90 % tal-medja tal-PDG tal-UE-27.
28. Il-Fond ta' Koeżjoni ser jappoġġa lil daw k l-Istati Membri li d-dhul nazzjonali gross (DNG) per capita tagħhom, imkejjel f'paritajiet ta' poter ta' akkwist u kkalkolat i abbażi taċ-ċifri tal-Unjoni għall-perijodu 2008 sal-2010, ikun anqas minn 90 % tal-medja tad-DNG per capita tal-UE27 għall-istess perijodu ta' referenza.

29. Ghall-kooperazzjoni transkonfinali, ir-reġjuni li għandhom jiġu sostnuti ser ikunu r-reġjuni tal-Unjoni tal-livell NUTS 3 tul il-konfini interni u esterni kollha tal-art, u r-reġjuni kollha tal-Unjoni tal-livell NUTS 3 tul il-konfini marittimi separati b'massimu ta' 150 kilometru, mingħajr preġudizzju għall-aġġustamenti potenzjali meħtieġa sabiex jiġu żgurati l-koerenza u l-kontinwità taż-żoni tal-programmi ta' kooperazzjoni stabbiliti għall-perijodu tal-ipprogrammar 2007-2013.
30. Ghall-kooperazzjoni transnazzjonali, il-Kummissjoni ser tadotta l-lista ta' żoni transnazzjonali li għandhom jirċievu sostenn, b'ripartizzjoni skont il-programm ta' kooperazzjoni u li jkopru r-reġjuni tal-livell NUTS 2 waqt li tiġi żgurata l-kontinwità ta' tali kooperazzjoni f'żoni koerenti akbar abbażi ta' programmi preċedenti.
31. Ghall-kooperazzjoni interreġjonali, l-appoġġ mill-FEŻR għandu jkopri t-territorju kollu tal-Unjoni.
32. Fuq talba ta' Stat Membru, ir-reġjuni tal-livell NUTS 2 li ġew amalgamati bir-Regolament tal-Kummissjoni (UE) 31/2011 tas-17 ta' Jannar 2011, u fejn l-applikazzjoni tal-klassifikazzjoni modifikata tan-NUTS tirriżulta f'bidliet fl-istatus tal-kategorija ta' eliġibbiltà ta' wieħed jew aktar mir-reġjuni kkonċernati, għandhom jagħmlu parti mill-kategorija ddeterminata fil-livell tar-reġjun NUTS modifikata.

Metodu ta' allokazżjoni

Metodu ta' allokazżjoni għar-reġjuni anqas żviluppati

33. Il-livell speċifiku ta' allokazżjonijiet ta' kull Stat Membru għandu jkun ibbażat fuq metodu oġġettiv u kkalkulat kif ġej:

L-allokazżjoni ta' kull Stat Membru hija s-somma tal-allokazżjonijiet għar-reġjuni eliġibbli individwali tiegħu, ikkalkulata skont il-punti segwenti:

- (i) determinazzjoni ta' ammont assolut (f'euro) miksub bil-multiplikazzjoni tal-popolazzjoni tar-reġjun ikkonċernat bid-differenza bejn il-PDG per capita ta' dak ir-reġjun, imkejjel f'paritajiet ta' poter ta' akkwist (PPS), u l-medja tal-PDG per capita (PPS) tal-UE27;
- (ii) applikazzjoni ta' perċentwali tal-ammont assolut ta' hawn fuq sabiex jiġi determinat il-pakkett finanzjarju ta' dak ir-reġjun; din il-perċentwali hija gradwata sabiex tirrifletti l-prospertà relattiva, imkejla f'paritajiet ta' poter ta' akkwist (PPS), meta mqabbla mal-medja tal-UE27, tal-Istat Membru li fih jinsab ir-reġjun eligibbli, jiġifieri:
 - għal reġjuni fi Stati Membri li l-livell ta' DNG per capita tagħhom hu inqas minn 82% tal-medja tal-UE: 3.15%
 - għal reġjuni fi Stati Membri li l-livell ta' DNG per capita tagħhom hu bejn 82% u 99% tal-medja tal-UE: 2.70%
 - għal reġjuni fi Stati Membri li l-livell ta' DNG per capita tagħhom hu iktar minn 99% tal-medja tal-UE: 1.65%;
- (iii) mal-ammont miksub taht il-punt (ii) jiżdied, jekk ikun applikabbli, ammont li jirriżulta mill-allokazzjoni ta' primjum ta' EUR 1,300 għal kull persuna qiegħda kull sena, applikat għan-numru ta' persuni qiegħda f'dak ir-reġjun li jaqbez in-numru li jkunu qiegħda kieku kienet tapplika r-rata medja tal-qgħad tar-reġjuni anqas żviluppati kollha tal-UE.
- (iv) Mhux ser ikun hemm primjum urban.

34. Ir-riżultat tal-applikazzjoni ta' din il-metodoloġija huwa soġġett għal-limitu massimu.

Metodu ta' allokazzjoni għar-reġjuni fi transizzjoni

35. Il-livell speċifiku ta' allokazzjonijiet ta' kull Stat Membru għandu jkun ibbażat fuq metodu oġġettiv u kkalkulat kif ġej:

L-allokazzjoni ta' kull Stat Membru hija s-somma tal-allokazzjonijiet għar-reġjuni eligibbli individwali tiegħu, ikkalkulata skont il-punti segwenti:

- (i) determinazzjoni tal-intensità ta' għajnuna teoretika minima u massima għal kull reġjun fi transizzjoni eliġibbli. Il-livell minimu ta' appoġġ ser ikun determinat mill-intensità tal-għajnuna per capita medja għal kull Stat Membru qabel xibka ta' sikurezza reġjonali ta' 60% allokata lir-reġjuni aktar żviluppati ta' dak l-Istat Membru. Il-livell massimu ta' sostenn jirreferi għal reġjun teoretiku bi PDG per capita ta' 75% tal-medja tal-UE27 u huwa kkalkulat bl-użu tal-metodu ddefinit fil-paragrafu 33(i) u (ii) ta' hawn fuq. Mill-ammont miksub b'dan il-metodu, jittiehed kont ta' 40%;
- (ii) kalkolu ta' allokazzjonijiet reġjonali inizjali, b'kont meħud tal-PDG reġjonali per capita permezz ta' interpolazzjoni lineari tal-gid relattiv tar-reġjun meta mqabbel mal-UE27;
- (iii) mal-ammont miksub taħt il-punt (ii) jizdied, jekk ikun applikabbli, ammont li jirriżulta mill-allokazzjoni ta' primjum ta' EUR 1,100 għal kull persuna qiegħda kull sena, applikat għan-numru ta' persuni qiegħda f'dak ir-reġjun li jaqbez in-numru li jkunu qiegħda kieku kienet tapplika r-rata medja tal-qgħad tar-reġjuni anqas żviluppati kollha tal-UE.
- (iv) Mhux ser ikun hemm primjum urban.

36. Ir-riżultat tal-applikazzjoni ta' din il-metodoloġija huwa soġġett għal-limitu massimu.

Metodu ta' allokazzjoni għar-reġjuni aktar żviluppati

37. Il-pakkett finanzjarju teoretiku inizjali totali jinkiseb billi timmultiplika l-intensità tal-għajnuna medja per capita kull sena ta' EUR 19.8 bil-popolazzjoni eliġibbli.

38. Is-sehem ta' kull Stat Membru konċernat huwa s-somma tal-ishma tar-reġjuni eliġibbli tiegħu, li jiġu determinati abbażi tal-kriterji segwenti, peżati kif indikat:

- popolazzjoni reġjonali totali (peżar 25%),
- numru ta' persuni qiegħda fir-reġjuni ta' livell NUTS 2 b'rata ta' qgħad aktar mill-medja tar-reġjuni aktar żviluppati kollha (peżar 20%),

- għandhom jiżdiedu l-impjiegi biex tintlaħaq il-mira ta' Ewropa 2020 għar-rata tal-impjiegi reġjonali (20 sa 64 sena) ta' 75% (peżar 20%),
- għandu jiżdied in-numru ta' nies ta' bejn 30 u 34 sena b'livell ta' ksib ta' edukazzjoni terzjarja biex tintlaħaq il-mira ta' Ewropa 2020 ta' 40% (peżar 12.5%),
- għandu jitnaqqas in-numru ta' nies li jtilqu kmieni mill-edukazzjoni u t-taħriġ (ta' bejn 18 u 24 sena) biex tintlaħaq il-mira ta' Ewropa 2020 ta' 10% (peżar 12.5%),
- id-differenza bejn il-PDG osservat fir-reġjun (f'PPS) u l-PDG teoretiku reġjonali jekk ir-reġjun ikollu l-istess PDG/capita daqs l-aktar reġjun prosperu ta' NUTS 2 (peżar 7.5%),
- popolazzjoni tar-reġjuni ta' livell NUTS 3 b'densità ta' popolazzjoni inqas minn 12.5 abitant/km² (peżar 2.5%).

Mhux ser ikun hemm primjum urban.

Metodu ta' allokazżjoni għall-Fond ta' Koeżjoni

39. Il-pakkett finanzjarju teoretiku totali jinkiseb billi timmultiplika l-intensità tal-ġhajna medja per capita kull sena ta' EUR 48 bil-popolazzjoni eligibbli. L-allokazżjoni *a priori* ta' dan il-pakkett finanzjarju teoretiku ta' kull Stat Membru eligibbli tikkorrispondi għal perċentwal ibbażat fuq il-popolazzjoni, is-superfiċje tal-art u l-prosperità nazzjonali tiegħu, u tinkiseb billi jiġu applikati l-punti segwenti:

- (i) kalkolu tal-medja aritmetika bejn, min-naħa l-waħda, is-sehem tal-popolazzjoni u tas-superfiċje tal-art ta' dak l-Istat Membru u, min-naħa l-oħra, il-popolazzjoni u s-superfiċje tal-art totali tal-Istati Membri kollha elegibbli. Jekk, madankollu, is-sehem tal-popolazzjoni totali ta' Stat Membru jaqbeż is-sehem tiegħu tas-superfiċje tal-art totali b'fattur ta' hamsa jew aktar, li jirrifletti densità ta' popolazzjoni għolja ħafna, għal dan il-punt jintuża biss is-sehem tal-popolazzjoni totali;
- (ii) aġġustament ta' ċifri perċentwali miksuba b'koeffiċjenti li jirrappreżenta terz tal-perċentwali li bih id-DNG per capita tal-Istat Membru (PPS) għall-perijodu [2008-2010] jaqbeż jew jaqa' taħt il-medja tad-DNG per capita tal-Istati Membri kollha elegibbli (medja espressa b'ħala 100%).

40. Sabiex jiġu riflessi l-htigijiet sinifikanti tal-Istati Membri, li ssiehbu fl-Unjoni fl-1 ta' Mejju 2004 jew wara, f'termini tal-infrastruttura tat-trasport u tal-ambjent, is-sehem tal-Istati Membri mill-Fond ta' Koeżjoni ser jiġi stabbilit għal terz tat-total tal-allokazzjoni finanzjarja finali tagħhom wara li jiġi stabbilit limitu massimu (fondi strutturali flimkien mal-Fond ta' Koeżjoni) li jirċievu bħala medja tul il-perijodu.
41. L-Istati Membri eligibbli bis-shih għall-finanzjament mill-Fond ta' Koeżjoni fil-perijodu 2007-2013, li madankollu għandhom DNG per capita nominali li jaqbeż id-90 % tal-medja tad-DNG per capita tal-UE27 ser jirċievu appoġġ mill-Fond ta' Koeżjoni fuq bażi transizzjonali u speċifika. Dan l-appoġġ transizzjonali ser ikun ta' EUR 48 per capita fl-2014 u ser jitneħħa b'mod digressiv sal-2020.
42. Ir-riżultat tal-applikazzjoni ta' din il-metodoloġija huwa soġġett għal-limitu massimu.

Metodu ta' allokazzjoni għall-"kooperazzjoni territorjali Ewropea"

43. L-allokazzjoni ta' riżorsi skont l-Istati Membri, li jkopri l-kooperazzjoni transkonfinali u transnazzjonali hija determinata bħala s-somma peżata tas-sehem tal-popolazzjoni tar-reġjuni fil-fruntieri u tas-sehem tal-popolazzjoni totali ta' kull Stat Membru. Il-piż huwa determinat mill-ishma rispettivi tat-taqsimiet transkonfinali u transnazzjonali. L-ishma tal-komponenti tal-kooperazzjoni transkonfinali u transnazzjonali huma 77,9 % u 22,1 %.

Metodu ta' allokazzjoni għar-reġjuni u l-gżejjer l-aktar imbiegħda u daww b'popolazzjoni baxxa

44. Ir-reġjuni mbiegħda u r-reġjuni tat-Tramuntana b'popolazzjoni baxxa tal-livell NUTS 2 ser jibbenefikaw minn allokazzjoni speċjali addizzjonali b'intensità ta' għajnuna ta' EUR 30 għal kull abitant fis-sena. Din ser titqassam skont ir-reġjun u l-Istat Membru b'mod proporzjonali għall-popolazzjoni totali ta' dawn ir-reġjuni. Is-sitwazzjoni speċjali ta' reġjuni magħmulin minn gżejjer jehtieg li titqies ukoll.

Limitu Massimu

45. Sabiex issir kontribuzzjoni għall-kisba ta' konċentrazzjoni adegwata ta' fondi ta' koeżjoni għar-reġjuni inqas żviluppati u l-Istati Membri u għat-tnaqqis tad-differenzi fil-medja ta;- intensitajiet ta' għajna per capita, il-livell massimu ta' trasferiment għal kull Stat Membru individwali ser jiġi stabbilit għal 2.35 % tal-PDG. Il-limitu massimu ser jiġi applikat fuq bażi annwali, u ser - jekk ikun applikabbli - inaqas proporzjonalment it-trasferimenti kollha (bl-eċċezzjoni tar-reġjuni aktar żviluppati u l-"kooperazzjoni territorjali Ewropea") għall-Istat Membru kkonċernat sabiex jinkiseb il-livell massimu ta' trasferiment. Għal Stati Membri li ssieħbu fl-Unjoni qabel l-2013 u li t-tkabbir medju tal-PDG reali tagħhom għall-2008-2010 kien inqas minn -1%, il-livell massimu ta' trasferiment għandu jizdied b'10% biex b'hekk jipproduċi limitu massimu ta' 2.59%.
46. B'kont meħud taċ-ċirkostanzi ekonomiċi fil-preżent, ir-regoli dwar il-limiti massimi ma jistgħux jirriżultaw f'allokazzjonijiet nazzjonali oġġla minn 110% tal-livell tagħhom f'termini reali għall-perijodu 2007-2013.

Xbieki ta' sikurezza

47. Għar-reġjuni kollha li l-PDG per capita tagħhom għall-perijodu 2007-2013 kien inqas minn 75% tal-medja tal-UE25, iżda li l-PDG per capita tagħhom hu iktar minn 75% tal-medja tal-UE27, il-livell minimu ta' appoġġ fil-perijodu 2014-20 taħt l-oġġettiv "Investiment għat-tkabbir u l-impjiegi" ser jikkorrispondi kull sena għal 60% tal-allokazzjoni annwali medja indikattiva li kellhom qabel taħt l-Allokazzjoni ta' konverġenza, ikkalkulata mill-Kummissjoni fi hdan il-qafas finanzjarju pluriennali 2007-2013.
48. L-allokazzjoni totali minima (Fond ta' Koeżjoni u Fondi Strutturali) għall-Istati Membri għandha tikkorrispondi għal 55% tal-allokazzjoni totali individwali tagħhom għall-perijodu 2007-2013. L-aġġustamenti meħtieġa biex jiġi ssodisfat dan ir-rekwiżit huma applikati proporzjonalment għall-allokazzjonijiet tal-Fond ta' Koeżjoni u l-Fondi Strutturali, esklużi l-allokazzjonijiet tal-Oġġettiv tal-Kooperazzjoni Territorjali Ewropea.

49. L-ebda reġjun fi transizzjoni m'għandu jirċievi inqas minn dak li kieku rċieva li kieku kien reġjun aktar żviluppat. Sabiex jiġi determinat il-livell ta' din l-allokazzjoni minima, il-metodu tad-distribuzzjoni tal-allokazzjoni għal reġjuni aktar żviluppati ser jiġi applikat għar-reġjuni kollha li għandhom PDG per capita ta' mill-inqas 75% tal-medja tal-UE27.

Dispożizzjonijiet oħrajna dwar allokazzjonijiet speċjali

50. Ghadd ta' Stati Membri ntlaqtu partikolarment mill-kriżi ekonomika fiż-żona tal-euro li kellha impatt dirett fuq il-livell ta' prosperità tagħhom. Biex tiġi indirizzata din is-sitwazzjoni u biex tingħata spinta lit-tkabbir u l-ħolqien tal-impjiegi f'dawn l-Istati Membri, il-Fondi Strutturali ser jipprovdu l-allokazzjonijiet addizzjonali li ġejjin: EUR 1.375 biljun għar-reġjuni l-aktar żviluppati tal-Greċja, EUR 1.0 biljun għall-Portugall, distribwiti kif ġej: EUR 450 miljun għar-reġjuni l-aktar żviluppati li minnhom EUR 150 miljun għal Madejra, EUR 75 miljun għar-reġjun fi transizzjoni u EUR 475 miljun għar-reġjuni inqas żviluppati, EUR 100 miljun għar-reġjuni fil-Fruntieri, Ċentrali u fil-Punent tal-Irlanda, EUR 1.824 biljun għal Spanja, li minnhom EUR 500 miljun għal Estremadura u EUR 1.5 biljun għar-reġjuni inqas żviluppati tal-Italja, li minnhom EUR 500 miljun għal żoni mhux urbanistiċi.
51. Sabiex jiġu rikonoxxuti l-isfidi maħluqin mis-sitwazzjoni tal-Istati Membri li huma gzejjer u d-distanza ta' ċerti partijiet tal-Unjoni Ewropea, Malta u Ċipru għandhom jirċievu, wara l-applikazzjoni tal-punt 48, pakkett addizzjonali ta' EUR 200 miljun u EUR 150 miljun rispettivament taħt l-oġettiv "Investiment għat-tkabbir u l-impjiegi" u li għandhom jitqassmu kif ġej: terz għall-Fond ta' Koeżjoni u żewġ terzi għall-Fondi Strutturali. Ceuta u Melilla għandhom jiġu allokat pakkett addizzjonali ta' EUR 50 miljun taħt il-Fondi Strutturali. Ir-reġjun l-aktar imbiegħed ta' Mayotte għandu jiġi allokat pakkett totali ta' EUR 200 miljun taħt il-Fondi Strutturali.

52. Biex jiġi ffaċilitat l-aġġustament ta' ċerti reġjuni jew għal bidliet fl-istatus tagħhom jew għal effett fit-tul ta' żviluppi reċenti fl-ekonomija tagħhom, saru l-allokazzjonijiet li ġejjin: il-Belġju (EUR 133 miljun, li minnhom EUR 66.5 miljun għal Limburg u EUR 66.5 miljun għal Wallonja), il-Ġermanja (EUR 710 miljun, li minnhom EUR 510 miljun għar-reġjuni li qabel kienu jaqgħu taħt l-oġġettiv ta' konverġenza u EUR 200 miljun għal Leipzig). Minkejja l-punt 45, ir-reġjuni l-anqas żviluppati tal-Ungerija għandhom jiġu allokati pakkett addizzjonali ta' EUR 1.560 biljun, ir-reġjuni l-inqas żviluppati tar-Repubblika Ċeka pakkett addizzjonali ta' EUR 900 miljun (li minnhom EUR 300 miljun ser jiġu trasferiti mill-allokazzjoni għall-iżvilupp rurali tar-Repubblika Ċeka) u r-reġjun l-inqas żviluppat tas-Slovenja pakkett addizzjonali ta' EUR 75 miljun, taħt il-Fondi Strutturali.
53. Total ta' EUR 150 miljun ser jiġu allokati għall-Programm PEACE.

Klawsola ta' reviżjoni

54. Biex jittiehed kont tas-sitwazzjoni diffiċli partikolari tal-Greċja u ta' pajjiżi oħra li qed ibatu minhabba l-kriżi, fl-2016, il-Kummissjoni ser terġa' teżamina l-allokazzjonijiet totali tal-Istati Membri kollha taħt l-oġġettiv "Investiment għat-tkabbir u l-impjiegi" tal-politika ta' koeżjoni għall-2017-2020, billi tapplika l-metodu ta' allokazzjoni definit fil-paragrafi 33 sa 49 abbażi tal-aktar statistika reċenti disponibbli dakinhar u tal-paragun bejn il-PDG nazzjonali kumulattiv osservat għas-snin 2014-2015 u l-PDG nazzjonali kumulattiv stmat fl-2012. Hi ser taggusta dawn l-allokazzjonijiet totali kull meta jkun hemm diverġenza kumulattiva ta' aktar minn +/-5%. L-effett nett totali tal-aġġustamenti ma jistax jaqbeż EUR 4 biljun. L-aġġustament meħtieġ għandu jitqassam fi proporzjonijiet ugwali fuq is-snin 2017-2020 u l-limitu massimu li jikkorrispondi miegħu tal-qafas finanzjarju għandu jiġi mmodifikat skont dan.

Rati ta' kofinanzjament

55. Ir-rata ta' kofinanzjament fil-livell ta' kull assi ta' prijorità tal-programmi operazzjonali taht l-oġġettiv tal-"Investiment għat-tkabbir u l-impjiegi" m'għandhiex tkun oghla minn:

- (a) 85 % għall-Fond ta' Koeżjoni;
- (b) 85 % għar-reġjuni anqas żviluppati tal-Istati Membri li l-medja tal-PDG per capita tagħhom għall-perijodu 2007 sal-2009 kien anqas minn 85 % tal-medja tal-UE-27 matul l-istess perijodu u għar-reġjuni l-aktar imbiegħda;
- (c) 80% għar-reġjuni anqas żviluppati tal-Istati Membri minbarra dawk imsemmija fil-punt (b) eligibbli għar-reġim transizzjonali tal-Fond ta' Koeżjoni fl-1 ta' Jannar 2014;
- (d) 80% għar-reġjuni anqas żviluppati ta' Stati Membri barra dawk imsemmija fil-punti (b) u (c), u għar-reġjuni kollha li l-PDG per capita tagħhom għall-perijodu 2007-2013 kien anqas minn 75% tal-medja tal-UE-25 għall-perijodu ta' referenza iżda li l-PDG per capita tagħhom ikun oghla minn 75% tal-medja tal-PDG tal-UE27, kif ukoll għal reġjuni definiti fl-Artikolu 8(1) tar-Regolament 1083/2006 li jirċievu appoġġ transizzjonali għall-perijodu 2007-2013;
- (e) 60 % għar-reġjuni fi transizzjoni minbarra dawk imsemmija fil-punt (d);
- (f) 50 % għar-reġjuni aktar żviluppati minbarra dawk imsemmija fil-punt (d).

Ir-rata ta' kofinanzjament fil-livell ta' kull assi ta' prijorità tal-programmi operazzjonali taht l-oġġettiv tal-"kooperazzjoni territorjali Ewropea" m'għandhiex tkun oghla minn 85%. Għal dawk il-programmi fejn jipparteċipa tal-anqas reġjun wieħed anqas żviluppat, ir-rata ta' kofinanzjament taht l-oġġettiv tal-"kooperazzjoni territorjali Ewropea" tista' tiżdied għal 85%.

Ir-rata ta' kofinanzjament tal-allokazzjoni addizzjonali għar-reġjuni l-aktar imbiegħda identifikati fl-Artikolu 349 tat-Trattat u reġjuni tal-livell NUTS 2 li jissodisfaw il-kriterji stabbiliti fl-Artikolu 2 tal-Protokoll Nru 6 għat-Trattat tal-Adeżjoni tal-Awstrija, il-Finlandja u l-Isvezja mhix ser tkun oghla minn 50%.

56. Żieda fil-hlasijiet għal Stat Membru b'diffikultajiet baġitarji temporanji.

Tista' tigi applikata rata oġhla ta' kofinanzjament (b'10 punti percentwali) meta Stat Membru jkun qiegħed jirċievi assistenza finanzjarja skont l-Artikoli 136 u 143 TFUE, biex b'hekk jitnaqqas l-isforz mehtieġ mill-baġits nazzjonali f'mument ta' konsolidazzjoni fiskali, filwaqt li jinżamm l-istess livell globali ta' finanzjament tal-UE. Din ir-regola għandha tibqa' tapplika għal dawn l-Istati Membri sal-2016, meta għandha tigi evalwata mill-ġdid fi hdan il-qafas tar-reviżjoni prevista fil-paragrafu 54.

Għajjnuna Reġjonali

57. Ir-regoli dwar l-għajjnuna mill-Istat b'fini reġjonali m'għandhomx joħolqu distorsjoni fil-kompetizzjoni. Il-Kunsill Ewropew jinkoraġġixxi lill-Kummissjoni biex tipproċedi għal adozzjoni rapida tal-Linji Gwida riveduti għall-Għajjnuna Reġjonali li hija nediet. F'dak il-kuntest, il-Kummissjoni ser tiżgura li l-Istati Membri jistgħu jakkomodaw is-sitwazzjoni partikolari ta' reġjuni konfinanti ma' reġjuni ta' konvergenza.

GHAJNUNA GHAN-NIES L-AKTAR FIL-BŻONN

58. L-appoġġ għall-għajjnuna għan-nies l-aktar fil-bżonn ser ikun ta' EUR 2 500 miljun għall-perijodu 2014-2020 u ser jittiehed mill-allokazzjoni tal-FSE.

INIZJATTIVA FAVUR L-IMPJIEGI TAŻ-ŻGHAŻAGH

59. F'diversi okkażjonijiet il-Kunsill Ewropew enfasizza li l-oghla prijorità għandha tingħata lill-promozzjoni tal-impjiegi għaž-żgħažagh. Huwa ddedika laqgħa speċjali għal din it-tema f'Jannar 2012 u enfasizzaha bil-qawwi fil-Patt għall-Impjiegi u t-Tkabbir. Hu jistenna li l-Kunsill jadotta dalwaqt ir-rakkomandazzjoni dwar il-Garanzija għaž-Żgħažagh. Huwa jistieden lill-Kummissjoni tiffinalizza l-qafas ta' kwalità għall-apprendistati, tistabbilixxi l-Alleanza għall-Apprendistati u tagħmel proposti għar-regolament il-ġdid tal-EURES fil-gimghat li ġejjin. Il-baġit tal-UE għandu jiġi mobilizzat biex jappoġġa dawn l-isforzi. Waqt li jirrikonoxxi s-sitwazzjoni partikolarment diffiċli taż-żgħažagh f'ċerti reġjuni, il-Kunsill Ewropew iddeċieda li johloq Inizjattiva favur l-Impjiegi taż-Żgħažagh biex iżżid ma' u tirrinforza l-appoġġ ferm konsiderevoli diġà provdut permezz tal-fondi strutturali tal-UE. L-inizjattiva ser tkun miftuħa għar-reġjuni kollha (livell NUTS 2) b'livelli ta' qgħad fost iż-żgħažagh 'il fuq minn 25%. Hija ser tagixxi b'appoġġ għal miżuri stabbiliti fil-pakkett għall-impjiegi taż-żgħažagh propost mill-Kummissjoni f'Diċembru 2012 u b'mod partikolari biex tappoġġa l-Garanzija għaž-Żgħažagh b'segwitu għall-adozzjoni tagħha. L-appoġġ għall-Inizjattiva ser ikun ta' EUR 6 000 miljun għall-perijodu 2014-2020.
60. EUR 3 000 miljun ser jiġu minn investiment immirat għal dan il-ghan mill-Fond Soċjali Ewropew fir-reġjuni eligibbli ta' livell NUTS 2, proporzjonalment man-numru ta' żgħažagh qieghda f'dawn ir-reġjuni, u EUR 3 000 miljun minn linja baġitarja dedikata għall-Impjiegi taż-Żgħažagh taht is-subintestatura 1b). L-eligibbiltà u l-ghadd ta' żgħažagh qieghda ser jiġu determinati abbażi taċ-ċifri tal-Unjoni għas-sena 2012. Għal kull intervent tal-FSE fir-reġjun eligibbli, ser jiżdied ammont ekwivalenti mil-linja baġitarja dedikata. Dan l-ammont korrispondenti mhux ser ikun soġġett għar-regoli dwar il-limiti massimi skont il-paragrafi 45 u 46.

INTESTATURA 2 - TKABBIR SOSTENIBBLI: RIŻORSI NATURALI

61. L-oġġettivi tal-Politika Agrikola Komuni (PAK) huwa li jkabbar il-produzzjoni agrikola billi jiġi promoss progress tekniku u billi jiġi żgurat l-iżvilupp razzjonali tal-produzzjoni agrikola u l-aħjar utilizzazzjoni possibbli tal-fatturi ta' produzzjoni, speċjalment tax-xogħol; għaldaqstant biex jiġi żgurat livell ġust ta' għejxien għall-komunità agrikola, b'mod partikolari billi jiżdied id-dhul individwali tal-persuni involuti fl-agrikoltura, biex jiġu stabbilizzati s-swieq, tiġi żgurata d-disponibbiltà tal-provvisti u biex ikun żgurat li l-provvisti jilhqqu l-konsumaturi bi prezzijiet raġonevoli. Għandu jittiehed kont tal-istruttura soċjali tal-agrikoltura u tad-differenzi strutturali u naturali bejn id-diversi reġjuni agrikoli.
62. F'dak l-isfond, ir-riformi għandhom jiżguraw 1) produzzjoni tal-ikel vijabbli; 2) ġestjoni sostenibbli tar-riżorsi naturali u ta' azzjoni relatata mal-klima; u 3) żvilupp territorjali bbilanċjat. Barra minn hekk, il-PAK għandha tkun integrata tajjeb fl-oġġettivi tal-Istrateġija Ewropa 2020 speċjalment l-oġġettiv ta' tkabbir sostenibbli, filwaqt li jiġu rrispettati bis-sħiħ l-oġġettivi ta' din il-politika kif imniżżel fit-Trattat.

63. L-appropriazzjonijiet ta' impenn għal din l-Intestatura, li tkopri l-agrikoltura, l-iżvilupp rurali, is-sajd u strument finanzjarju għall-azzjoni dwar l-ambjent u l-klima mhumie x ser ikunu ta' iżjed minn *EUR 373 179 miljun* li minnhom *EUR 277 851 miljun* ser ikunu allokati għal infiq relatat mas-suq u għal pagamenti diretti:

TKABBIR SOSTENIBBLI: RIŻORSI NATURALI						
(EUR miljun, prezzijiet tal-2011)						
2014	2015	2016	2017	2018	2019	2020
55 883	55 060	54 261	53 448	52 466	51 503	50 558
li minnu: Nefqa relatata mas-suq u pagamenti diretti						
41 585	40 989	40 421	39 837	39 079	38 335	37 605

Il-Politika Agrikola Komuni għall-perijodu 2014-2020 ser tibqa' bbażata fuq l-istruttura ta' żewġ pilastr:

- Il-Pilastru I ser jipprovdi appoġġ dirett lill-bdiewa u jiffinanzja l-miżuri tas-suq. L-appoġġ dirett u l-miżuri tas-suq ser ikunu iffinanzjati totalment u unikament mill-baġit tal-UE, sabiex tkun żgurata l-applikazzjoni ta' politika komuni fis-suq uniku kollu u bl-użu tas-sistema integrata ta' amministrazzjoni u kontroll (IACS).
- Il-Pilastru II tal-PAK ser jipprovdi beni pubbliċi ambjentali speċifiċi, itejjeb il-kompetittività tas-setturi tal-agrikoltura u l-forestrija, jipromwovi d-diversifikazzjoni tal-attività ekonomika u l-kwalità tal-ħajja f'żoni rurali inkluż ir-reġjuni bi problemi speċifiċi. Il-miżuri fil-Pilastru II ser jiġu kofinanzjati mill-Istati Membri, skont id-dispożizzjonijiet fil-paragrafu 73, li jgħin biex jiġi żgurat li l-oġettivi sottostanti jittwettqu u jsaħħaħ l-effett ta' lieva tal-politika dwar l-iżvilupp rurali.

Pilastru I

Livell u mudell għar-ridistribuzzjoni ta' appoġġ dirett - dettalji ta' konverġenza fost l-Istati Membri

64. Biex ikun aġġustat il-livell globali tan-nefqa taht l-Intestatura 2, waqt li jiġu rrispettati l-prinċipji tal-introduzzjoni gradwali tal-pagamenti diretti kif previst fit-Trattati ta' Adeżjoni, il-livell medju tal-UE ta' pagamenti diretti bil-prezzijiet attwali għal kull ettaru ser jitnaqqsu matul il-perijodu. L-appoġġ dirett ser ikun imqassam b'mod aktar ekwu fost l-Istati Membri, filwaqt li jiġu kkunsidrati d-differenzi li għadhom jeżistu fil-livelli tal-pagi, il-kapaċità tal-akkwist, il-produzzjoni tal-industrija agrikola u l-ispejjeż tal-produzzjoni, billi pass pass titnaqqas ir-rabta għal referenzi storiċi u b'kunsiderazzjoni tal-kuntest generali tal-Politika Agrikola Komuni u l-baġit tal-Unjoni. Għandu jittieħed kont ta' ċirkostanzi speċifiċi, bħalma huma żoni agrikoli b'valur miżjud għoli u każijiet fejn l-effetti tal-konverġenza jinħassu sproporzjonatament, fl-allokazzjoni kumplessiva ta' appoġġ tal-PAK.

L-Istati Membri kollha b'pagamenti diretti kull ettaru ta' inqas minn 90% tal-medja tal-UE ser inaqqsu terz mid-distakk bejn il-livell attwali tagħhom ta' pagamenti diretti u 90% tal-medja tal-UE matul il-perijodu li jmiss. Madankollu, l-Istati Membri kollha għandhom jilħqu tal-inqas il-livell ta' EUR 196 għal kull ettaru fi prezzijiet kurrenti sal-2020. Din il-konverġenza ser tiġi ffinanzjata mill-Istati Membri kollha b'pagamenti diretti 'l fuq mill-medja tal-UE, proporzjonatament għad-distakk tagħhom mill-medja tal-UE. Dan il-proċess ser jiġi implimentat progressivament matul 6 snin mis-sena finanzjarja 2015 sas-sena finanzjarja 2020.

Limiti massimi ta' appoġġ għal azjendi agrikoli kbar

65. Fuq bażi volontarja, l-Istati Membri ser jintroduċu limitu massimu tal-pagamenti diretti għal benefiċjarji kbar.

Metodu ta' dixxiplina finanzjarja

66. Bil-ghan li jigi zgurat li l-ammonti għall-finanzjament tal-PAK jikkonformaw mal-limiti massimi annwali stabbiliti fil-qafas finanzjarju pluriennali, il-mekkaniżmu ta' dixxiplina finanzjarja attwalment previst fl-Artikolu 11 tar-Regolament 73/2009, li skontu jigi aġġustat il-livell ta' appoġġ dirett meta l-previżjonijiet jindikaw li s-sublimitu tal-Intestatura 2 jinqabeż f'sena finanzjarja partikolari, għandu jinżamm, iżda mingħajr margni ta' sigurtà ta' EUR 300 miljun.

Ekoloġizzazzjoni tal-pagamenti diretti

67. Il-prestazzjoni ambjentali generali tal-PAK ser titjeb billi l-pagamenti diretti jsiru aktar ekoloġiċi permezz ta' ċerti Prattiki Agrikoli, li għandhom jigu definiti fir-Regolament tal-Parlament Ewropew u tal-Kunsill li jistabbilixxi r-regoli għall-pagamenti diretti lill-bdiewa skont skemi ta' appoġġ fil-qafas tal-politika agrikola komuni, li huma ta' benefiċċju għall-klima u l-ambjent, filwaqt li jigi evitat piż amministrattiv mhux neċessarju li l-bdiewa kollha ser ikollhom isegwu. Biex jiffinanzjaw dawk il-prattiki, l-Istati Membri ser jużaw 30 % tal-limitu massimu nazzjonali annwali, bi flessibbiltà ddefinita b'mod ċar għall-Istati Membri fir-rigward tal-għażla tal-miżuri ekwivalenti ta' ekoloġizzazzjoni. Ir-rekwizit fuq kull azjenda agrikola li jkun hemm zona b'fokus ekoloġiku (EFA) ser jigi implimentat b'modi li ma jehtigux li l-art inkwistjoni titneħħa mill-produzzjoni u li jevitaw telf mhux ġustifikat fid-dhul tal-bdiewa.

Flessibbiltà bejn il-pilastri

68. L-Istati Membri jistgħu jiddeciedu li jagħmlu disponibbli appoġġ addizzjonali għal miżuri taht il-programmi dwar l-iżvilupp rurali ffinanzjati taht il-FAEŻR, sa 15 % tal-limiti nazzjonali annwali tagħhom għas-snin kalendarji mill-2014 sal-2019 kif stipulat fl-Anness II għar-Regolament dwar il-pagamenti diretti. B'rizultat ta' dan, l-ammont korrispondenti mhux ser jibqa' disponibbli għall-ġoti tal-pagamenti diretti.

69. L-Istati Membri jistgħu jiddeċiedu li jagħmlu disponibbli bhala pagamenti diretti taht ir-Regolament dwar il-pagamenti diretti sa 15 % tal-ammont allokat għall-appoġġ għal miżuri taht il-programmi dwar l-iżvilupp rurali ffinanzjati taht il-FAEŻR fil-perijodu 2015-2020. L-Istati Membri b'pagamenti diretti għal kull ettaru taht id-90% tal-medja tal-UE jistgħu jiddeċiedu li jagħmlu disponibbli bhala pagamenti diretti 10% addizzjonali tal-ammont allokat għall-appoġġ għal miżuri taht l-iżvilupp rurali. B'riżultat ta' dan, l-ammont korrispondenti mhux ser jibqa' disponibbli għall-miżuri ta' appoġġ taht il-programmi dwar l-iżvilupp rurali.

Pilastru II

Prinċipji għad-distribuzzjoni tal-appoġġ għall-iżvilupp rurali

70. L-appoġġ għall-iżvilupp rurali ser jitqassam bejn l-Istati Membri abbażi ta' kriterji oġġettivi u l-prestazzjoni fil-passat, filwaqt li jittiehed kont tal-oġġettivi tal-iżvilupp rurali u b'konsiderazzjoni tal-kuntest ġenerali tal-Politika Agrikola Komuni u l-baġit tal-Unjoni.
71. L-ammont totali tal-appoġġ għall-iżvilupp rurali ser ikun ta' *EUR 84 936 miljun*. It-tqassim annwali ser jiġi stabbilit mill-Parlament Ewropew u l-Kunsill. L-ammonti għall-Istati Membri individwali ser jiġu aġġustati biex jittiehed kont tad-dispożizzjonijiet imsemmijin hawn fuq fil-paragrafi 68 u 69.

72. Id-distribuzzjoni tal-ammont kumplessiv għall-iżvilupp rurali bejn l-Istati Membri ser tkun ibbażata fuq kriterji oġġettivi u l-prestazzjoni tal-passat.

Għal għadd limitat ta' Stati Membri li qed jiffaċċjaw sfidi strutturali partikolari fis-settur agrikolu tagħhom jew li jkunu investew hafna f'qafas għal implimentazzjoni effettiva tan-nefqa tal-Pilastru 2, ser isiru l-allokazzjonijiet addizzjonali li ġejjin: Awstrija (EUR 700 miljun), Franza (EUR 1000 miljun), Irlanda (EUR 100 miljun), Italja (EUR 1 500 miljun), Lussemburgu (EUR 20 miljun), Malta (EUR 32 miljun), Litwanja (EUR 100 miljun), Latvja (EUR 67 miljun), Estonja (EUR 50 miljun), Svezja (EUR 150 miljun), Portugall (EUR 500 miljun), Ċipru (EUR 7 miljun), Spanja (EUR 500 miljun), Belġju (EUR 80 miljun), Slovenja (EUR 150 miljun) u Finlandja (EUR 600 miljun). Għall-Istati Membri li jirċievu assistenza finanzjarja f'konformità mal-Artikoli 136 u 143 TFUE, din l-allokazzjoni addizzjonali ser tkun soġġetta għal rata ta' kofinanzjament ta' 100%. Din ir-regola għandha tkompli tapplika għal dawn l-Istati Membri sal-2016 meta għandha tiġi evalwata mill-ġdid.

Rati ta' kofinanzjament għall-appoġġ għall-iżvilupp rurali

73. Il-programmi dwar l-iżvilupp rurali ser jistabbilixxu rata ta' kontribuzzjoni unika mill-FAEŻR applikabbli għall-miżuri kollha. Fejn applikabbli, għandha tiġi stabbilita rata ta' kontribuzzjoni mill-FAEŻR separata għar-regjuni inqas żviluppati, regjuni fi transizzjoni u għar-regjuni l-aktar imbiegħda u l-gżejjer żgħar tal-Eġew skont it-tifsira tar-Regolament (KEE) Nru 2019/93. Ir-rata ta' kontribuzzjoni massima mill-FAEŻR ser tkun ta':
- 75% tan-nefqa pubblika eliġibbli fir-regjuni inqas żviluppati, fir-regjuni l-aktar imbiegħda u l-gżejjer żgħar tal-Eġew skont it-tifsira tar-Regolament (KEE) Nru 2019/93;
 - 75% tan-nefqa pubblika eliġibbli għar-regjuni kollha li l-PDG per capita tagħhom għall-perijodu 2007-2013 kien anqas minn 75% tal-medja tal-UE-25 għall-perijodu ta' referenza iżda li l-PDG per capita huwa oghla minn 75% tal-medja tal-PDG tal-UE-27;

- 63% tan-nefqa pubblika eliġibbli għar-reġjuni fi transizzjoni minbarra dawk imsemmijin fl-inċiż preċedenti;
- 53 % tan-nefqa pubblika eliġibbli fir-reġjuni l-oħrajn;
- 75% għal operazzjonijiet li jikkontribwixxu għall-oġettivi rigward l-ambjent u l-mitigazzjoni tat-tibdil fil-klima u l-adattament għalih;
- 100% għal ammonti trasferiti mill-pilastru I għall-pilastru II imsemmijin fil-paragrafu 68 bħala appoġġ addizzjonali taħt l-iżvilupp rurali.

Ir-rata ta' kontribuzzjoni minima tal-FAEŻR ser tkun ta' 20%. Rati massimi oħrajn ta' kontribuzzjoni tal-FAEŻR għal miżuri speċifiċi ser jiġu stabbiliti fir-Regolament dwar l-appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR)

Tista' tiġi applikata rata oġhla ta' kofinanzjament (b'10 punti percentwali) meta Stat Membru jkun qiegħed jirċievi assistenza finanzjarja skont l-Artikoli 136 u 143 TFUE, biex b'hekk jitnaqqas l-isforz meħtieġ mill-baġits nazzjonali f'mument ta' konsolidazzjoni fiskali, filwaqt li jinżamm l-istess livell globali ta' finanzjament tal-UE. Din ir-regola għandha tibqa' tapplika għal dawn l-Istati Membri sal-2016, meta għandha tiġi evalwata mill-ġdid fi ħdan il-qafas tar-revizjoni prevista fil-paragrafu 54.

* *

*

74. Il-finanzjament taħt l-Intestatura 2 ser jappoġġa wkoll lill-Politika Komuni tas-Sajd (PKS) u lill-Politiki Marittimi Integrati, b'mod partikolari permezz tal-Fond Ewropew Marittimu u tas-Sajd u pakkett għad-dimensjoni internazzjonali tal-PKS kif ukoll attivitajiet fl-oqsma tal-klima u l-ambjent permezz tal-Programm għall-Ambjent u l-Azzjoni Klimatika (LIFE).

Riserva ġdida għal krizijiet fis-settur agrikolu

75. Rizerva ġdida għall-krizijiet fis-settur agrikolu, biex jingħata appoġġ fil-każ ta' krizijiet kbar li jaffettwaw il-produzzjoni jew id-distribuzzjoni agrikola ser tiġi inkluża taħt l-Intestatura 2 b'ammont ta' EUR 2 800 miljun. Ir-riserva ser tiġi stabbilita billi fil-bidu ta' kull sena jiġi applikat tnaqqis għall-pagamenti diretti bil-mekkanizmu tad-dixxiplina finanzjarja. L-ammont tar-riserva ser jiddaħhal direttament fil-baġit annwali u jekk ma jsirx disponibbli għal miżuri ta' krizi ser jiġi rimborżat bħala pagamenti diretti.

DISPOŻIZZJONIJIET RILEVANTI GHALL-FEŻR, IL-FSE, IL-FK, IL-FAEŻR U L-FEMS

Il-Qafas Strategiku Komuni

76. Il-fondi strutturali u ta' koeżjoni ser jingabru flimkien mal-Fond Agrikolu Ewropew għall-Iżvilupp Rurali (FAEŻR) u l-Fond Ewropew Marittimu u tas-Sajd (FEMS) taħt il-Qafas Strategiku Komuni - sabiex tiġi massimizzata l-effikaċja tagħhom u jiġu ottimizzati s-sinergiji. Dan jinvolvi d-definizzjoni ta' lista ta' objettivi tematiċi f'konformità mal-Istrateġija Ewropa 2020.

Kondizzjonalità makroekonomika

77. L-istabbiliment ta' rabta aktar mill-qrib bejn il-politika ta' koeżjoni u l-governanza ekonomika tal-Unjoni ser jiżgura li l-effikaċja tan-nefqa taħt il-Fondi tal-Qafas Strategiku Komuni (QSK) tiġi sostnuta minn politiki ekonomiċi sodi u l-Fondi tal-QSK jkunu jistgħu, jekk meħtieġ, jintużaw b'mod ieħor sabiex jiġu indirizzati l-problemi ekonomiċi li l-pajjiż ikun qiegħed jiffaċċja. Għal din ir-raġuni, fir-Regolament tal-QSK ser tiġi stabbilita kondizzjonalità makroekonomika gradwali.

78. Il-Kummissjoni tista' titlob lil xi Stat Membru biex jirrieżamina u jipproponi emendi għall-Kuntratt ta' Shubija u l-programmi rilevanti tiegħu, fejn dan ikun meħtieġ għall-appoġġ tal-implimentazzjoni ta' rakkomandazzjonijiet rilevanti tal-Kunsill jew biex jiġi massimizzat l-impatt tat-tkabbir tal-fondi tal-QSK fl-Istati Membri li jirċievu għajjuna finanzjarja mill-UE. Tali talba tista' ssir għall-appoġġ tal-implimentazzjoni ta':
- (a) rakkomandazzjonijiet skont il-linji gwida ġenerali tal-politika ekonomika;
 - (b) rakkomandazzjonijiet dwar l-impjiegi;
 - (c) miżuri speċifiċi indirizzati lill-Istati Membri taż-żona tal-euro skont l-Artikolu 136(1);
 - (d) rakkomandazzjonijiet skont il-proċedura ta' defiċit eċċessiv;
 - (e) rakkomandazzjonijiet skont il-proċedura ta' żbilanċi eċċessivi;
 - (f) appoġġ mill-Unjoni skont il-faċilità tal-bilanċ tal-pagamenti ta' nofs it-terminu;
 - (g) appoġġ mill-Unjoni skont il-Mekkaniżmu Ewropew ta' stabbilizzazzjoni finanzjarja;
 - (h) għajjuna finanzjarja skont il-Mekkaniżmu Ewropew ta' Stabbiltà.
79. Jekk Stat Membru jonqos milli jiehu azzjoni effettiva b'reazzjoni għal talba mill-Kummissjoni biex jirrieżami u jipproponi emendi għall-Kuntratt ta' Shubija tiegħu u l-programmi rilevanti, il-pagamenti kollha jew parti minnhom jistgħu jiġu sospizi.
80. Meta jiġi konkluż li Stat Membru ma ħax azzjoni suffiċjenti skont:
- (a) miżuri speċifiċi indirizzati lill-Istati Membri taż-żona tal-euro skont l-Artikolu 136(1);
 - (b) il-proċedura tad-defiċit eċċessiv;
 - (c) il-proċedura tal-iżbilanċi makroekonomiċi;
 - (d) programm skont il-faċilità tal-bilanċ tal-pagamenti ta' nofs it-terminu;
 - (e) programm skont il-Mekkaniżmu Ewropew ta' stabbilizzazzjoni finanzjarja;
 - (f) għajjuna finanzjarja skont il-Mekkaniżmu Ewropew ta' Stabbiltà.

parti mill-impenji u l-pagamenti, jew kollha kemm huma, għandhom jiġu sospizi.

81. Il-proposta għas-sospensjoni tal-impenji għandha ssir mill-Kummissjoni u ser titqies awtomatikament adottata mill-Kunsill, dment li l-Kunsill ma jirrifjutax dik il-proposta b'maġġoranza kkwalifikata fi żmien xahar. Id-deċiżjoni għal sospensjoni tal-pagamenti għandha ssir mill-Kunsill, fuq proposta mill-Kummissjoni. Kwalunkwe deċiżjoni dwar sospensjonijiet ser tkun proporzjonali u effettiva, b'kont meħud taċ-ċirkostanzi ekonomiċi u soċjali tal-Istat Membru kkonċernat, u ser tirrispetta l-ugwaljanza tat-trattament bejn l-Istati Membri, partikolarment fir-rigward tal-impatt tas-sospensjoni fuq l-ekonomija tal-Istat Membru kkonċernat. Għandha tingħata prijorità lis-sospensjoni tal-impenji; il-pagamenti għandhom jiġu sospizi biss meta titfittex azzjoni immedjata u f'każ ta' nuqqas ta' konformità.
82. Is-sospensjoni tal-impenji għandha tkun soġġetta għal metodoloġija ta' "limitu massimu doppju".
- (a) limitu massimu ta' mhux aktar minn 50% tal-fondi tal-QSK fl-ewwel każ ta' proċedura ta' defiċit eċċessiv (EDP) u massimu ta' 25% tal-fondi tal-QSK fl-ewwel każ ta' proċedura ta' żbilanċ eċċessiv (EIP). Il-livell tas-sospensjoni għandu jkun gradwali u jiżdied sa massimu ta' 100% tal-fondi tal-QSK fil-każ ta' proċedura ta' defiċit eċċessiv u sa 50% tal-fondi tal-QSK fil-każ ta' proċedura ta' żbilanċ eċċessiv, skont il-gravità tal-ksur;
 - (b) limitu massimu ta' mhux aktar minn 0,5% tal-PDG nominali li japplika għall-ewwel ksur ta' proċedura ta' defiċit eċċessiv (EDP) skont l-Artikolu 21 (6b) tar-Regolament dwar il-QSK u massimu ta' 0,25% tal-PDG nominali li japplika għall-ewwel ksur ta' proċedura ta' żbilanċ eċċessiv (EIP) skont l-Artikolu 21 (6c) tal-Regolament dwar il-QSK. Jekk in-nuqqas ta' konformità jippersisti, il-perċentwali ta' dan il-limitu tal-PDG għandu jiżdied bil-mod sa massimu ta' 1% tal-PDG nominali li japplika għal ksur ulterjuri ta' proċedura ta' defiċit eċċessiv (EDP) skont l-Artikolu 21 (6b) tar-Regolament dwar il-QSK u massimu ta' 0,5% tal-PDG nominali li japplika għal ksur ulterjuri ta' proċedura ta' żbilanċ eċċessiv (EIP) skont l-Artikolu 21 (6c) tal-Regolament dwar il-QSK, skont il-gravità tal-ksur.

83. Mingħajr preġudizzju għar-regoli ta' dizimpenn, is-sospensjoni tal-impenji ser tiġi rtirata mill-Kummissjoni. Fir-rigward tal-pagamenti, id-deċiżjoni dwar l-irtirar tas-sospensjoni tittiehed mill-Kunsill fuq proposta mill-Kummissjoni. Il-fondi jerġgħu jsiru disponibbli għall-Istat Membru kkonċernat hekk kif l-Istat Membru jieħu l-azzjoni meħtieġa.
84. Il-paragrafu 79 relatat mal-paragrafu 78 (a), (b), (d) u (e) u l-paragrafu 80 (b) u (c) m'għandhomx japplikaw għar-Renju Unit b'konsegwenza tal-Protokoll (Nru 15) anness mat-TUE u mat-TFUE, (ara r-rapport "It-tisħiħ tal-governanza ekonomika fl-UE" mit-Task Force tal-21 ta' Ottubru 2010).

Riżerva ta' prestazzjoni

85. L-Istati Membri kollha għandhom jistabbilixxu riżerva nazzjonali ta' prestazzjoni għall-Investment għat-tkabbir u l-impjiegi tal-politika ta' koeżjoni, kif ukoll għall-FAEŻR u l-FEMS, li tikkonsisti f'7% tal-allokazzjoni totali tagħhom, li ser tiffaċilita l-konċentrazzjoni fuq il-prestazzjoni u l-ksib tal-oġettivi ta' Ewropa 2020. L-ammonti ta' impenji li jiġu annwalment allokati għal riżerva ta' prestazzjoni nazzjonali huma eżentati mir-regola ta' dizimpenn n+3 dment li r-riżerva ma tkunx allokata. L-allokazzjoni tar-riżerva ser issir wara l-analizi tal-prestazzjoni fl-2019.

Rati ta' prefinanzjament

86. Il-pagament ta' prefinanzjament fil-bidu tal-programmi jiżgura li l-Istati Membri jkollhom il-mezzi li jagħtu appoġġ lill-benefiċjarji fl-implimentazzjoni tal-programm mill-bidu. Il-livelli ta' prefinanzjament li ġejjin għandhom għalhekk japplikaw:

L-ammont ta' prefinanzjament inizjali għandu jithallas f'pagamenti parzjali kif ġej:

- (a) fl-2014: 1% tal-ammont ta' appoġġ mill-Fondi għall-perijodu tal-ipprogrammar kollu lill-programm operazzjonali u 1.5% tal-ammont ta' appoġġ mill-Fondi għall-perijodu tal-ipprogrammar kollu lill-programm operazzjonali meta Stat Membru jkun ilu jirċievi assistenza finanzjarja mill-2010, f'konformità mal-Artikoli 122, 143 TFUE, jew mill-EFSF, jew ikun qed jirċievi assistenza finanzjarja fil-31 ta' Diċembru 2013 f'konformità mal-Artikoli 136 u 143;
- (b) fl-2015: 1% tal-ammont ta' appoġġ mill-Fondi għall-perijodu tal-ipprogrammar kollu lill-programm operazzjonali u 1.5% tal-ammont ta' appoġġ mill-Fondi għall-perijodu tal-ipprogrammar kollu lill-programm operazzjonali meta Stat Membru jkun ilu jirċievi assistenza finanzjarja sa mill-2010, f'konformità mal-Artikoli 122, 143 tat-TFUE, jew mill-EFSF, jew ikun qed jirċievi assistenza finanzjarja fil-31 ta' Diċembru 2014 f'konformità mal-Artikoli 136 u 143;
- (c) fl-2016: 1% tal-ammont ta' appoġġ mill-Fondi għall-perijodu tal-ipprogrammar kollu lill-programm operazzjonali.

Jekk programm operazzjonali jiġi adottat fl-2015 jew aktar tard, il-pagamenti parzjali preċedenti ser jithallsu fis-sena tal-adozzjoni.

Dispożizzjonijiet regolatorji oħra

87. Il-programmi kollha għandhom jiġu ppreżentati għal proċedura ta' diżimpenn stabbilita fuq il-bażi li għandhom jiġu diżimpenjati ammonti marbutin ma' impenn li mhumex koperti minn prefinanzjament jew minn talba għal pagamenti fi żmien perijodu ta' N+3.

Għar-Rumanija u s-Slovakkja, il-Kunsill Ewropew jistieden lill-Kummissjoni tesplora soluzzjonijiet prattiċi biex jonqos ir-riskju tad-diżimpenn awtomatiku ta' fondi mill-pakket nazzjonali 2007-2013, inkluża l-emenda tar-Regolament 1083/2006.

Evalwazzjoni

88. Fuq il-bażi pprovduta fil-paragrafu 3, il-Kunsill Affarijiet Ġenerali ser jiddiskuti kull sentejn l-implimentazzjoni u r-riżultati tal-Fondi tal-QSK u ser jipprovdi kontribut għall-valutazzjoni globali tal-Kunsill tar-rebbiegħa tal-politiki u l-istrumenti kollha tal-UE li jwasslu għat-tkabbir u l-impjiegi madwar l-Unjoni Ewropea.
89. Proġetti li l-ispiza eliġibbli totali tagħhom hija aktar minn EUR 50 miljun (EUR 75 miljun fil-każ ta' proġetti ta' trasport) ser jiġu soġġetti għal evalwazzjoni ex ante aktar estensiva mill-Kummissjoni biex jiġi żgurat li huma jkunu konsistenti mal-Kuntratt ta' Shubija, li jikkontribwixxu għall-oġġettiv tal-programm u li huma ekonomikament sodi.
90. Il-Kummissjoni u l-Istati Membri għandhom jaqblu dwar miri ambizzjużi fil-bidu tal-perijodu ta' programmar. Il-miri għandhom ikunu miżurabbli u jinkludu indikaturi finanzjarji u ta' produzzjoni. Il-Kummissjoni għandha teżamina regolarment il-progress lejn il-miri u tirrapporta lill-Kunsill u l-Parlament Ewropew skont il-punt 3. Fejn ikun hemm evidenza ta' nuqqas sinifikanti f'li jintlaħqu dawn il-miri maqbula, il-Kummissjoni tista' tapplika korrezzjonijiet finanzjarji.

Applikazzjoni tal-prinċipju ta' kompetizzjoni għall-għażla tal-proġetti

91. L-Istati Membri għandhom jiżguraw li l-għażla tal-proġetti hija bbażata fuq proċeduri u kriterji, li huma nondiskriminatorji, trasparenti u f'konformità sħiħa mad-dritt tal-Unjoni u dak nazzjonali sabiex jintgħażlu biss l-aħjar proġetti.

VAT

92. Il-VAT ma għandhiex tkun eliġibbli għal kontribuzzjoni mill-Fondi tal-QSK u mill-EUR 10 000 miljun trasferiti mill-Fond ta' Koeżjoni għall-Faċilità Nikkollegaw l-Ewropa. Madankollu, l-ammonti tal-VAT għandhom ikunu eliġibbli fejn ma jkunux rekuperabbli skont il-leġislazzjoni tal-VAT nazzjonali.

INTESTATURA 3 - SIGURTÀ U ĊITTADINANZA

93. L-azzjonijiet meħuda taħt din l-Intestatura jikkostitwixxu firxa diversifikata ta' programmi mmirati għas-sigurtà u ċ-ċittadini fejn il-kooperazzjoni fil-livell tal-Unjoni toffri valur miżjud. Din tinkludi, b'mod partikolari, azzjonijiet fir-rigward tal-asil u l-migrazzjoni u inizjattivi fl-oqsma tal-fruntieri esterni u s-sigurtà interna kif ukoll miżuri fil-qasam tal-ġustizzja. Ser ssir enfasi partikolari fuq soċjetajiet insulari li jiffaċċaw sfidi ta' migrazzjoni sproporzjonati. Azzjonijiet taħt din l-Intestatura jappoġġaw ukoll sforzi għall-promozzjoni tal-partecipazzjoni taċ-ċittadini fl-Unjoni Ewropea, inkluż permezz tal-kultura, id-diversità lingwistika u s-settur kreattiv. Barra minn hekk, din tkopri miżuri biex jittejbu s-saħħa pubblika u l-protezzjoni tal-konsumatur. Is-simplifikazzjoni tal-programmi għandha tiżgura implimentazzjoni futura aktar effiċjenti u effettiva tal-azzjonijiet f'dan il-qasam.

Il-livell ta' impenji għal din l-Intestatura mhux ser jeċċedi *EUR 15,686 miljun*:

INTESTATURA 3 - SIGURTÀ U ĊITTADINANZA						
(EUR miljun, prezzijiet tal-2011)						
2014	2015	2016	2017	2018	2019	2020
2 053	2 075	2 154	2 232	2 312	2 391	2 469

INTESTATURA 4 – EWROPA GLOBALI

94. Il-linji ta' politika esterni huma qasam ta' azzjoni ewlieni għall-UE, li gie msahħa fil-qafas istituzzjonali l-ġdid tat-Trattat ta' Lisbona. Il-QFP għandu jsostni d-determinazzjoni tal-UE li tiżviluppa r-rwol tagħha bħala attur attiv fix-xena internazzjonali, b'interessi u responsabbiltajiet reġjonali u globali. L-istrumenti ta' finanzjament tiegħu ser isahħu l-kooperazzjoni tal-UE ma' shab ohrajn, jappoġġaw l-oġettivi tal-promozzjoni tal-valuri tal-UE esternament, il-projezzjoni tal-politiki tal-UE li jappoġġaw l-indirizzar ta' sfidi globali prinċipali, iż-żieda tal-impatt tal-kooperazzjoni tal-UE għall-iżvilupp, l-investiment fil-prosperità u l-istabbiltà fit-tul tal-Viċinat tal-UE, l-appoġġ għall-proċess tat-tkabbir tal-UE, it-tishih tas-solidarjetà Ewropea b'segwitu għal diżastri naturali jew ikkawżati mill-bniedem, it-titjib tal-prevenzjoni tal-kriżijiet u r-risoluzzjoni u l-ġlieda kontra t-tibdil fil-klima. Fejn adatt u soġġett għal kriterji oġġettivi, l-appoġġ lis-shab ser jiġi adottat għas-sitwazzjoni ta' żvilupp tagħhom u l-impenn u l-progress fir-rigward tad-drittijiet tal-bniedem, id-demokrazija, l-istat tad-dritt u l-governanza tajba. Aktar flessibbiltà fl-Intestatura 4 u effiċjenza fl-implimentazzjoni ser jappoġġaw dan.

Il-livell ta' impenji għal din l-Intestatura mhux ser jeċċedi *EUR 58 704 miljun*:

INTESTATURA 4 – EWROPA GLOBALI						
(EUR miljun, prezzijiet tal-2011)						
2014	2015	2016	2017	2018	2019	2020
7 854	8 083	8 281	8 375	8 553	8 764	8 794

95. Prijorità ewlenija għall-Istati Membri hija li jiġi rrispettat l-impenn formali tal-UE li b'mod kollettiv jiġi impenjat 0,7% tad-DNG għall-ghajnuna uffiċjali għall-iżvilupp sal-2015, b'hekk isir pass deċiżiv lejn il-kisba tal-Għanijiet ta' Żvilupp tal-Millennju. Għaldaqstant l-Unjoni Ewropea għandha bħala parti mill-impenn tagħha timmira li tiżgura matul il-perijodu 2014-2020 li mill-anqas 90% tal-ghajnuna esterna ġenerali tagħha titqies bħala ghajnuna uffiċjali għall-iżvilupp skont id-definizzjoni preżenti stabbilita mill-Kumitat għall-Għajnuna fl-Iżvilupp (DAC) tal-OECD.

INTESTATURA 5 - AMMINISTRAZZJONI

96. Il-htieġa li jiġu kkonsolidati l-finanzi pubblici fuq perijodu qasir, medju u twil tirrikjedi sforz partikolari minn kull amministrazzjoni pubblika u l-persunal tagħha biex titjeb l-effiċjenza u l-effettività u taggusta għall-kuntest ekonomiku li qiegħed jinbidel. In-nefċiet taħt din l-Intestatura għandhom jiehdu kont tal-kapaċità tal-Istituzzjonijiet biex iwettqu l-kompiti tagħhom taħt it-Trattati, l-obbligi legali dejjem jiżdiedu tal-UE u t-tkabbir li jmiss tal-UE. L-Istituzzjonijiet tal-UE għandhom jippreservaw ukoll il-kapaċità tagħhom li jattiraw u jżommu amministrazzjoni tal-UE b'livell għoli ta' professjonalità u ġeografikament bilanċjata.

97. Il-livell ta' impenji għal din l-Intestatura mhux ser jeċċedi *EUR 61 629 miljun*:

INTESTATURA 5 - AMMINISTRAZZJONI (EUR miljun, prezzijiet tal-2011)						
2014	2015	2016	2017	2018	2019	2020
8 218	8 385	8 589	8 807	9 007	9 206	9 417

98. F'dan il-limitu, in-nefqa amministrattiva tal-istituzzjonijiet, minbarra l-pensjonijiet u l-Iskejjel Ewropej, mhix ser teċċedi *EUR 49 798 miljun* taħt s-sottolimitu li ġej.

Sublimitu għan-nefqa amministrattiva (minbarra l-pensjonijiet u l-Iskejjel Ewropej) (EUR miljun, prezzijiet tal-2011)						
2014	2015	2016	2017	2018	2019	2020
6 649	6 791	6 955	7 110	7 278	7 425	7 590

99. Dawn il-limiti jinkludu l-effetti tal-iffrankar li ġej:

- tnaqqis applikat lill-istituzzjonijiet, il-korpi, l-aġenziji kollha tal-UE u l-amministrazzjonijiet tagħhom ta' 5% fil-persunal matul il-perijodu 2013-2017. Dan għandu jiġi kkompensat minn żieda fis-sigħat tax-xogħol għall-persunal mingħajr aġġustament fis-salarju.
- tnaqqis fin-nefqa li mhux relatat mal-persunal, aktar riformi tar-Regolament tal-Persunal u miżuri amministrattivi interni oħrajn.
- bħala parti mir-riforma tar-Regolament tal-Persunal, l-aġġustament tas-salarju u l-pensjonijiet tal-persunal kollu permezz tal-metodu tas-salarju ser jiġi sospiż għal sentejn.
- l-iffrankar imsemmi hawn fuq għandu jinqasam b'mod ugwali bejn l-istituzzjonijiet kollha kif ukoll korpi oħrajn f'konformità ma' koeffiċjenti ta' distribuzzjoni u dan għandu jsir vinkolanti billi jiddaħħal fil-Ftehim Interistituzzjonali dwar id-dixxiplina baġitarja u l-amministrazzjoni finanzjarja tajba. Kull Istituzzjoni, korp jew aġenzija hija mistennija tippreżenta estimi tan-nefqa fil-proċedura baġitarja annwali b'mod konsistenti mal-orjentazzjonijiet ta' hawn fuq. L-iżvilupp fl-ispiza għall-pensjonijiet ukoll ser jiġi indirizzat fir-riforma tar-Regolamenti tal-Persunal. Bħala parti mir-riforma tar-Regolamenti tal-Persunal, ser terġa' tiddaħħal imposta ta' solidarjetà ġdida fl-livell ta' 6% bħala parti mir-riforma tal-metodu tas-salarju. Dawn il-miżuri ser ikollhom impatt sinifikanti fuq l-ispiza għall-pensjonijiet fil-perijodu medju u fit-tul.

100. Il-limiti indikati hawn fuq jistabbilixxu l-qafas għall-proċess ta' kodeċiżjoni li ser jiddeċiedi l-implimentazzjoni konkreta ta' dawn il-miżuri u miżuri oħrajn proposti mill-Kummissjoni (bħal restrizzjonijiet fuq l-irtirar bikri, l-estensjoni tal-età tal-irtirar kif ukoll il-metodu għall-iffissar tal-aġġustamenti annwali).

KWISTJONIJIET ORIZZONTALI - STRUMENTI MHUX INKLUŻI FIL-QFP U L-FLESSIBBILTÀ

101. Il-QFP ser jinkludi, bħala regola, il-punti kollha li għalihom huwa previst il-finanzjament tal-UE, bħala mezz biex tiġi żgurata t-trasparenza u d-dixxiplina baġitarja adegwata. Madankollu, minhabba l-ispeċifitàjiet tagħhom, l-Istrument ta' Flessibbiltà, il-Fond ta' Solidarjetà, il-Fond Ewropew ta' Aġġustament għall-Globalizzazzjoni, ir-Riżerva għall-Għajnuna f'Emergenza u l-Fond Ewropew għall-Iżvilupp ser jitqiegħdu barra mill-QFP.
102. L-Unjoni għandu jkollha l-kapaċità li tirreagixxi għal ċirkostanzi eċċezzjonali, kemm interni kif ukoll esterni. Fl-istess waqt, il-htieġa għall-flessibbiltà għandha tkun meqjusa fir-rigward tal-prinċipju tad-dixxiplina u t-trasparenza baġitarja tan-nefqa tal-UE inkluż il-livell ta' nfiq maqbul. Għalhekk, l-istrument tal-flessibbiltà li ġej huwa mibni fil-QFP: fl-Intestatura 2 inholqot riżerva ġdida għall-kriżijiet fis-settur agrikolu biex tagħti appoġġ fil-każ ta' kriżijiet kbar li jaffettwaw il-produzzjoni jew id-distribuzzjoni agrikola.
- Hija fin-natura tal-istrumenti tal-flessibbiltà li jkunu mobilizzati biss f'każ ta' bżonn.
103. Il-Fond ta' Solidarjetà tal-Unjoni Ewropea, li għandu bħala objettiv li jagħti għajnuna finanzjarja fil-każ ta' diżastri kbar, ser jibqa' jkun iffinanzjat barra mill-QFP b'ammont annwali massimu ta' EUR 500 miljun (prezzijiet tal-2011).
104. L-Istrument ta' Flessibbiltà li għandu bħala objettiv li jifinanzja nfiq identifikat b'mod ċar u li ma jkunx mistenni ser jibqa' jkun iffinanzjat barra mill-QFP b'ammont annwali massimu ta' EUR 471 miljun (prezzijiet tal-2011).
105. Ir-Riżerva ta' Għajnuna f'Emergenza li għandha bħala objettiv li tiżgura l-kapaċità ta' reazzjoni rapida għal htigijiet ta' għajnuna speċifiċi u mhux mistennija ta' pajjiżi terzi (operazzjonijiet umanitarji, ġestjoni ta' kriżijiet ċivili u protezzjoni, pressjonijiet migratorji) ser tibqa' tiġi ffinanzjata barra mill-QFP b'ammont annwali massimu ta' EUR 280 miljun (prezzijiet tal-2011).

106. Il-Fond Ewropew ta' Agġustament għall-Globalizzazzjoni ser jibqa' jkun iffinanzjat barra mill-QFP b'ammont annwali massimu ta' EUR 150 miljun (prezzijiet tal-2011).
107. Margini ta' Kontingenza ta' mhux iżjed minn 0,03 % tad-Dhul Nazzjonali Gross tal-Unjoni għandu jiġi kostitwit barra mil-limiti massimi tal-qafas finanzjarju għall-perijodu 2014-2020, bħala strument tal-aħħar rimedju b'reazzjoni għal ċirkostanzi imprevisti. Id-deċizzjoni li jiġi mmobilizzat il-Margini ta' Kontingenza għandha tittiehed b'mod kongunt miż-żewġ ferġat tal-awtorità baġitarja. Il-Kunsill għandu jaġixxi b'maġġoranza kkwalifikata. Ir-rikors għall-margini ta' kontingenza ma għandux jaqbez, fi kwalunkwe sena partikolari, l-ammont massimu previst fl-aġġustament tekniku annwali tal-QFP u għandu jkun konsistenti mal-limitu massimu tar-riżorsi proprji. L-ammonti magħmulin disponibbli permezz tal-mobilizzazzjoni tal-Margini ta' Kontingenza għandhom jiġu kollha kkompensati mal-margini f'waħda jew aktar mill-intestaturi tal-qafas finanzjarju għas-sena finanzjarja attwali jew dawk futuri. L-ammonti hekk ikkompensati ma għandhomx jiġu mobilizzati fil-kuntest tal-qafas finanzjarju. Ir-rikors għall-Margini ta' Kontingenza ma għandux jirriżulta fil-qbiż tal-limiti totali tal-appropriazzjonijiet ta' impenji u pagamenti stipulati fihom għas-sena finanzjarja attwali jew dawk futuri.
108. L-għajjnuna tal-UE għall-pajjiżi AKP tradizzjonalment kienet iffinanzjata barra mill-baġit tal-UE għal raġunijiet storiċi u legali. Fiċ-ċirkostanzi attwali, bil-Ftehim ta' Cotonou ser jiskadi fl-2020, il-FEŻ ser jibqa' barra mill-QFP tal-2014-2020. Huwa nnutat, li l-Kummissjoni bi hsiebha tipproponi li l-FEŻ jiġi inkluz fil-baġit mill-2021. L-ammont totali disponibbli għall-FEŻ ser ikun ta' EUR 26 984 miljun. Il-koeffiċjenti tal-kontribuzzjoni għall-11-il FEŻ jinsab fl-Anness 2.
109. Ser tiġi implimentata flessibbiltà speċifika u massima sabiex ikun hemm konformità mal-Artikolu 323 TFUE sabiex l-UE tkun tista' tissodisfa l-obbligi tagħha. Dan ser ikun parti mill-mandat li abbażi tiegħu l-Presidenza ser tavvanza d-diskussjonijiet mal-Parlament Ewropew f'konformità mal-punt 11.

Involviment tal-BEI imtejjeb u miżjud

110. Il-BEI diġà qiegħed jappoġġa t-tkabbir b'mod konsiderevoli pereżempju billi jipprovdi self lill-Istati Membri li kieku ma jistgħux jipprovdu konfinanzjament għal fondi strutturali jew billi jimplimenta strumenti finanzjarji kongunti. L-involviment tal-BEI għandu jittejjeb billi:
- (a) tiġi involuta l-ħila esperta tal-BEI fi proġett kofinanzjat mill-UE u l-BEI;
 - (b) jiġi żgurat li l-BEI huwa infurmat dwar proġetti li jirċievu appoġġ mill-UE;
 - (c) il-BEI jiġi involut fl-evalwazzjoni ex ante ta' proġetti kbar inkluż permezz tal-Jaspers;
 - (d) il-BEI jiġi involut kull fejn adatt fl-attivitàjiet relatati mal-assistenza teknika.

TAQSIMA II: DHUL

111. L-arrangamenti għar-rizorsi proprji għandhom ikunu ggwidati mill-oġġettivi generali ta' semplicità, trasparenza u ekwità. L-ammont totali ta' rizorsi proprji allokat lill-baġit tal-Unjoni biex ikopri approprjazzjonijiet annwali għall-ħlasijiet ma għandux jaqbeż il-1,23 % tat-total tad-DNG kollu tal-Istati Membri. L-ammont totali annwali ta' approprjazzjonijiet għall-impenji mdahħlin fil-baġit tal-Unjoni ma għandux jaqbeż il-1,29 % tat-total tad-DNG kollu tal-Istati Membri. Għandu jinżamm proporzjon ordnat bejn approprjazzjonijiet għall-impenji u approprjazzjonijiet għall-ħlasijiet biex jiggarantixxi l-kompatibbiltà tagħhom.
112. Is-sistema l-ġdida ta' rizorsi proprji tal-Unjoni Ewropea ser tidhol fis-seħh fl-ewwel gurnata tax-xahar ta' wara l-wasla tan-notifika tal-adozzjoni tagħha mill-aħħar Stat Membru. L-elementi kollha tagħha ser japplikaw b'effett retroattiv mill-1 ta' Jannar 2014.

Rizorsi proprji tradizzjonali

113. Is-sistema għall-ġbir tar-rizorsi proprji tradizzjonali ser tibqa' mhux mibdula. Madanakollu, mill-1 ta' Jannar 2014, l-Istati Membri għandhom iżommu, bħala kost tal-ġbir, 20% tal-ammonti miġburin minnhom.

Riżorsa proprja bbażata fuq il-VAT

114. Il-Kunsill Ewropew jappella lill-Kunsill biex ikompli jaħdem fuq il-proposta tal-Kummissjoni għal riżorsa proprja ġdida bbażata fuq it-taxxa fuq il-valur miżjud (VAT) biex tkun sempliċi u trasparenti kemm jista' jkun, biex tissaħħaħ ir-rabta bejn il-politika tal-UE dwar il-VAT u l-entrati reali tal-VAT, u biex jiġi żgurat trattament ugwali għal dawk li jhallu t-taxxi fl-Istati Membri kollha. Ir-riżorsa proprja l-ġdida bbażata fuq il-VAT tista' tissostitwixxi r-riżorsa proprja eżistenti bbażata fuq il-VAT.

Riżorsa proprja bbażata fuq it-taxxa fuq it-tranzazzjonijiet finanzjarji (FTT)

115. Fit-22 ta' Jannar 2013, il-Kunsill adotta d-Deċiżjoni tal-Kunsill li tawtorizza kooperazzjoni msahha fil-qasam tat-taxxa fuq it-transazzjonijiet finanzjarji (TTF). L-Istati Membri parteċipanti huma mistiedna jeżaminaw jekk din tistax issir il-bażi għal riżorsa proprja ġdida għall-baġit tal-UE. Dan mhux ser ikollu impatt fuq Stati Membri mhux parteċipanti u mhux ser ikollu impatt fuq il-korrezzjoni tar-Renju Unit.

Riżorsa proprja bbażata fuq id-DNG

116. Il-metodu ta' applikazzjoni ta' rata uniformi biex jiġu determinati l-kontribuzzjonijiet tal-Istati Membri għar-riżorsa proprja eżistenti bbażata fuq id-dhul nazzjonali gross (DNG) ser jibqa' mhux mibdul, mingħajr hsara għall-punti 115 u 118.

Regolament ta' implimentazzjoni

117. Abbazi tal-Artikolu 311(4) TFUE, ser jiġi stabbilit Regolament tal-Kunsill li jistipula miżuri ta' implimentazzjoni.

Korrezzjonijiet

118. Il-mekkaniżmu ta' korrezzjoni eżistenti għar-Renju Unit ser ikompli japplika.

Għall-perijodu 2014-2020 biss:

- ir-rata ta' ġbir tar-riżorsa proprja bbażata fuq il-VAT għall-Ġermanja, il-Pajjiżi l-Baxxi u l-Isvezja għandha tigi ffissata għal 0,15%;
- Id-Danimarka, il-Pajjiżi l-Baxxi u l-Isvezja ser jibbenefikaw minn tnaqqis gross fil-kontribuzzjonijiet tad-DNG annwali tagħhom ta' EUR 130 miljun, EUR 695 miljun u EUR 185 miljun, rispettivament. L-Awstrija ser tibbenefika minn tnaqqis gross fil-kontribuzzjoni annwali tal-DNG ta' EUR 30 miljun fl-2014, EUR 20 miljun fl-2015 u EUR 10 miljun fl-2016.

MULTIANNUAL FINANCIAL FRAMEWORK (EU-28)*(EUR million - 2011 prices)*

COMMITMENT APPROPRIATIONS	2014	2015	2016	2017	2018	2019	2020	Total 2014-2020
1. Smart and Inclusive Growth	60.283	61.725	62.771	64.238	65.528	67.214	69.004	450.763
1a: Competitiveness for growth and jobs	15.605	16.321	16.726	17.693	18.490	19.700	21.079	125.614
1b: Economic, social and territorial cohesion	44.678	45.404	46.045	46.545	47.038	47.514	47.925	325.149
2. Sustainable Growth: Natural Resources	55.883	55.060	54.261	53.448	52.466	51.503	50.558	373.179
of which: Market related expenditure and direct payments	41.585	40.989	40.421	39.837	39.079	38.335	37.605	277.851
3. Security and citizenship	2.053	2.075	2.154	2.232	2.312	2.391	2.469	15.686
4. Global Europe	7.854	8.083	8.281	8.375	8.553	8.764	8.794	58.704
5. Administration	8.218	8.385	8.589	8.807	9.007	9.206	9.417	61.629
of which: Administrative expenditure of the institutions	6.649	6.791	6.955	7.110	7.278	7.425	7.590	49.798
6. Compensations	27	0	0	0	0	0	0	27
TOTAL COMMITMENT APPROPRIATIONS	134.318	135.328	136.056	137.100	137.866	139.078	140.242	959.988
as a percentage of GNI	1,03%	1,02%	1,00%	1,00%	0,99%	0,98%	0,98%	1,00%
TOTAL PAYMENT APPROPRIATIONS	128.030	131.095	131.046	126.777	129.778	130.893	130.781	908.400
as a percentage of GNI	0,98%	0,98%	0,97%	0,92%	0,93%	0,93%	0,91%	0,95%
OUTSIDE THE MFF	2014	2015	2016	2017	2018	2019	2020	Total 2014-2020
Emergency Aid Reserve	280	280	280	280	280	280	280	1.960
European Globalisation Fund	150	150	150	150	150	150	150	1.050
Solidarity Fund	500	500	500	500	500	500	500	3.500
Flexibility instrument	471	471	471	471	471	471	471	3.300
EDF	2.952	3.868	3.911	3.963	4.024	4.094	4.174	26.984
TOTAL OUTSIDE THE MFF	4.353	5.269	5.312	5.364	5.425	5.495	5.575	36.794
as a percentage of GNI	0,03%	0,04%	0,04%	0,04%	0,04%	0,04%	0,04%	0,04%
TOTAL MFF + OUTSIDE MFF	138.671	140.597	141.368	142.464	143.291	144.573	145.817	996.782
as a percentage of GNI	1,06%	1,06%	1,04%	1,04%	1,03%	1,02%	1,02%	1,04%

MULTIANNUAL FINANCIAL FRAMEWORK (EU-28)

(EUR million - current prices)

COMMITMENT APPROPRIATIONS	2014	2015	2016	2017	2018	2019	2020	Total 2014-2020
1. Smart and Inclusive Growth	63.972	66.812	69.304	72.342	75.270	78.751	82.466	508.918
1a: Competitiveness for growth and jobs	16.457	17.553	18.345	19.794	21.095	22.927	25.026	141.197
1b: Economic, social and territorial cohesion	47.434	49.171	50.864	52.447	54.065	55.707	57.316	367.005
2. Sustainable Growth: Natural Resources	59.304	59.598	59.908	60.191	60.267	60.344	60.422	420.035
of which: Market related expenditure and direct payments	44.130	44.368	44.628	44.863	44.889	44.916	44.942	312.737
3. Security and citizenship	2.179	2.246	2.378	2.514	2.655	2.801	2.950	17.723
4. Global Europe	8.335	8.750	9.142	9.432	9.824	10.269	10.509	66.261
5. Administration	8.721	9.076	9.483	9.919	10.346	10.787	11.254	69.585
of which: Administrative expenditure of the institutions	7.056	7.350	7.678	8.008	8.360	8.700	9.071	56.224
6. Compensations	29	0	0	0	0	0	0	29
TOTAL COMMITMENT APPROPRIATIONS	142.539	146.482	150.215	154.398	158.363	162.952	167.602	1.082.551
as a percentage of GNI	1,03%	1,02%	1,00%	1,00%	0,99%	0,98%	0,98%	1,00%
TOTAL PAYMENT APPROPRIATIONS	135.866	141.901	144.685	142.771	149.074	153.362	156.295	1.023.956
as a percentage of GNI	0,98%	0,98%	0,97%	0,92%	0,93%	0,93%	0,91%	0,95%
OUTSIDE THE MFF	2014	2015	2016	2017	2018	2019	2020	Total 2014-2020
Emergency Aid Reserve	297	303	309	315	322	328	335	2.209
European Globalisation Fund	159	162	166	169	172	176	179	1.184
Solidarity Fund	531	541	552	563	574	586	598	3.945
Flexibility instrument	500	510	520	531	542	552	563	3.719
EDF	3.132	4.187	4.318	4.463	4.622	4.796	4.988	30.505
TOTAL OUTSIDE THE MFF	4.752	5.839	6.003	6.182	6.375	6.585	6.812	42.548
as a percentage of GNI	0,03%	0,04%	0,04%	0,04%	0,04%	0,04%	0,04%	0,04%
TOTAL MFF + OUTSIDE MFF	147.291	152.321	156.219	160.580	164.738	169.537	174.414	1.125.099
as a percentage of GNI	1,06%	1,06%	1,04%	1,04%	1,03%	1,02%	1,02%	1,04%

Koeffiċjent tal-kontribuzzjoni tal-11-il Fond Ewropew għall-Iżvilupp

	koeffiċjent tal-kontribuzzjoni għall-11-il FEŻ
BE	3,25%
BG	0,22%
CZ	0,80%
DK	1,98%
DE	20,58%
EE	0,09%
IE	0,94%
EL	1,51%
ES	7,93%
FR	17,81%
IT	12,53%
CY	0,11%
LV	0,12%
LT	0,18%
LU	0,26%
HU	0,61%
MT	0,04%
NL	4,78%
AT	2,40%
PL	2,01%
PT	1,20%
RO	0,72%
SI	0,22%
SK	0,38%
FI	1,51%
SE	2,94%
UK	14,68%
HR	0,23%